



भजनलाल सरकार ने खोला विकास का पिटारा

फ्री इलाज

किसानों को सस्ती बिजली 8वें वेतन आयोग के लिए कमेटी

स्कूली बच्चों को जादुई पिटारा देगी सरकार
होमगार्ड के 5 हजार पद बढ़ाए

₹ राजस्थान बजट

बजट समृद्ध राजस्थान का 2026-27



बढ़ता राजस्थान

जयपुर। राजस्थान की वित्त मंत्री दीया कुमारी ने बुधवार (11 फरवरी) को लगातार तीसरा फूल बजट पेश किया। करीब 2 घंटे 54 मिनट के बजट भाषण में दीया कुमारी ने सरकारी कर्मचारियों, किसानों के साथ हेल्थ सेक्टर, पेयजल, ट्रांसपोर्ट सेक्टर में कई घोषणाएं कीं। उन्होंने कहा- 8वें वेतन आयोग के लिए हाईपावर कमेटी बनाई जाएगी। परीक्षाओं के लिए

नई टेस्टिंग एजेंसी का भी बजट में एलान किया। सरकार स्कूली बच्चों को खेल किट और जादुई पिटारा भी देगी। असहाय, विमर्दित, लावारिस मरीजों को अब फ्री इलाज मिलेगा। बजट में मुख्यमंत्री लखपति दीदी योजना में अब कर्ज की सीमा को 1 लाख से बढ़ाकर 1.50 लाख किया है। वित्त मंत्री ने कहा- सरकारी कर्मचारी की मौत पर उसकी पुत्रवधु को भी अनुकंपा नियुक्ति मिल सकेगी। साथ ही कर्मचारी के सरकारी

नौकरी में रहते समय स्थायी दिव्यांग हो जाती है और वह नौकरी करने में असमर्थ है तो आश्रित को अनुकंपा नियुक्ति मिलेगी। जलदाय विभाग में 3 हजार संबिदा कर्मियों की नियुक्ति की घोषणा की गई है। साथ ही नई जल नीति लाने का भी एलान किया गया। करीब 6500 गांवों को हर घर नल हर घर जल योजना से जोड़ा जाएगा। इंफ्रास्ट्रक्चर क्षेत्र में सरकार 1800 करोड़ रुपए की लागत से नई सड़कें और ब्रिज बनाएगी। 4

जिलों में एयरपोर्ट बनाने के लिए सर्वे भी किया जाएगा। अगले साल 15 नए रेलवे ओवर ब्रिज और अंडर ब्रिज भी बनाए जाएंगे। वित्त मंत्री ने कहा कि सरकार 30 हजार युवाओं को 10 लाख तक का ब्याज मुक्त लोन देगी। झोंगा पालने वाले किसानों को सस्ती बिजली भी दी जाएगी। इसके अलावा सरकार ने दूसरे राज्यों से गाड़ी खरीदने पर टैक्स में छूट का भी एलान किया है।

डेयरी, पर्यावरण और जल संरक्षण

डेयरी डेवलपमेंट फंड 1000 करोड़ से बढ़ाकर 2000 करोड़ किया गया है। सरस ब्रांड अब ग्लोबल एमपी में विस्तार करेगा। अगले साल 10 करोड़ पौधे लगाए जाएंगे और 2047 तक 20% ग्रीन कवर का लक्ष्य रखा गया है। 'पृथ्वी प्रोजेक्ट' पर 1500 करोड़ खर्च कर मानव-वन्धजीव संघर्ष कम करने की योजना है। मुख्यमंत्री जल स्वावलंबन 2.0 के तहत 5000 गांवों में 1.10 लाख वाटर हार्वैस्टिंग स्ट्रक्चर बनाए जाएंगे।

अरावली संरक्षण के लिए बड़ा प्रोजेक्ट

अरावली की 4000 हेक्टेयर भूमि का कायाकल्प किया जाएगा। अवैध खनन रोकने के लिए सुरक्षा दीवारें बनेंगी और स्थानीय प्रजातियों के पौधों का बड़े पैमाने पर रोपण होगा। इससे इको-टूरिज्म और वन्धजीव संरक्षण को बढ़ावा मिलेगा।

किसानों के लिए मेगा पैकेज

35 लाख किसानों को 25,000 करोड़ का ब्याजमुक्त लोन देने का लक्ष्य है। 4,000 किसानों को ग्रीनहाउस और पॉलीहाउस के लिए 200 करोड़ का अनुदान मिलेगा। मंडियों के विकास पर 350 करोड़ खर्च होगा और 'मिशन राज गिफ्ट' शुरू किया जाएगा। 2.5 लाख किसानों को मुफ्त बीज और हर पंचायत में वर्मी कंपोस्ट यूनिट स्थापित की जाएगी।

सिंचाई, तारबंदी और मशीनी पर सहायता

20,000 किमी तारबंदी के लिए 228 करोड़ और 36,000 फॉर्म पॉन्ड के लिए 585 करोड़ का अनुदान दिया जाएगा। 3 लाख किसानों को ड्रिप-स्प्रिंकलर सुविधा मिलेगी। 50,000 नए सोलर पंप लगाए जाएंगे और कृषि मशीनों पर 160 करोड़ सब्सिडी दी जाएगी। 500 नए कस्टम हायरिंग सेंटर स्थापित होंगे, जहां किसान मशीनें किराए पर ले सकेंगे।

श्रमिकों के लिए डिजिटल एप

जनजातीय परिवारों के लिए डीबीटी के जरिए 1200 प्रति माह सहायता, श्रमिकों के लिए डिजिटल 'श्रम सेतु' ऐप और किशोरी बालिकाओं के लिए पोषण योजनाएं भी शामिल हैं। अस्पतालों में परिजनों के लिए विश्रामगृह, अटल आरोग्य फूड कोर्ट और 'मोक्ष वाहिनी' सेवा शुरू की जाएगी।

वित्त मंत्री ने एनटीए की तर्ज पर राजस्थान स्टेट टैस्टिंग एजेंसी बनाने की घोषणा की, जिससे भर्ती और परीक्षाओं की प्रक्रिया पारदर्शी और आधुनिक बनेगी। कुल मिलाकर यह बजट राजस्थान को डिजिटल, समावेशी और विकासशील राज्य बनाने की दिशा में एक ब्यापक और बहुआयामी रोडमैप प्रस्तुत करता है, जिसमें ग्रामीण से शहरी और युवाओं से वरिष्ठ नागरिकों तक सभी वर्गों को शामिल करने का प्रयास दिखाई देता है।



किसानों से उद्योग तक मेगा एलान

राजस्थान बजट 2026 में वित्त मंत्री दीया कुमारी ने विकास, निवेश, पर्यावरण और कृषि को केंद्र में रखते हुए कई बड़े फैसले किए हैं। सरकार ने पुराने कर्ज की रीस्ट्रक्चरिंग से लेकर इंफ्रास्ट्रक्चर, उद्योग, खनन, ऊर्जा और किसानों के लिए व्यापक योजनाओं का खाका पेश किया है। बजट में प्रभावी पूंजीगत खर्च 1 लाख करोड़ से अधिक रहने का अनुमान है, जबकि विकास कार्यों के लिए 53,978 करोड़ का लक्ष्य रखा गया है, जो पिछले साल की तुलना में 36.9% अधिक है।

टैक्स राहत और वाहन नीति में बदलाव

अन्य राज्यों से खरीदे गए निजी वाहनों के राजस्थान रजिस्ट्रेशन पर अब 50% टैक्स छूट मिलेगी। सभी ऋणों पर स्टैच इयूटी घटाकर 0.125% और रजिस्ट्रेशन शुल्क 0.5% कर दिया गया है। भारी मालवाहक वाहनों के लिए वन-टाइम टैक्स विकल्प दिया जाएगा, जबकि पुराने वाहनों पर ग्रीन टैक्स दरें संशोधित होंगी।

घर बैठे जमीन रजिस्ट्रेशन और डिजिटल सुधार

ई-रजिस्ट्रेशन से अब जमीन-जायदाद की रजिस्ट्री घर बैठे होगी। प्रदेश के सभी 106 उप-पंजीयन कार्यालयों को मॉडल कार्यालय बनाया जाएगा और अपीलों का निस्तारण 60 दिन में अनिवार्य होगा। इससे भ्रष्टाचार और देरी कम करने का लक्ष्य है।



कई प्रबंधन और इंफ्रास्ट्रक्चर पर बड़ा जोर

राज्य सरकार पहली बार 'स्टेट गवर्नमेंट सिविलीटी रिवीजिंग' प्रक्रिया शुरू कर रही है, जिससे पुराने कर्ज का बोझ कम होगा और वित्तीय संतुलन मजबूत होगा। आरबीआई के गारंटी रिडिमेशन फंड में निवेश से इस साल 600 करोड़ और अगले साल 750 करोड़ की बचत का अनुमान है। बिजली, सड़क और पानी जैसी बुनियादी सुविधाओं पर 51,000 करोड़ से अधिक खर्च किया जाएगा। साथ ही कंसोलिडेटेड सिविलिटी फंड में 2,934 करोड़ का निवेश कर वित्तीय स्थिरता का संदेश दिया गया है।

उद्योगों को राहत, बिना फिजिकल इंस्पेक्शन शुरू होंगे प्रोजेक्ट

निवेशकों के लिए 'वन एप्लीकेशन, वन डिजिटल टैक' व्यवस्था लागू होगी, जिससे सभी विभागीय मंजूरी एक प्लेटफॉर्म पर मिलेंगी। कम जोखिम वाले उद्योगों में फिजिकल इंस्पेक्शन खत्म करने की घोषणा हुई है। आरआईपीएस योजना का दायरा बढ़ाकर सर्विस सेक्टर और नवीकरणीय ऊर्जा उपकरण निर्माण को भी शामिल किया गया है।

शेखावाटी को रमना जल से लेकर एआई आधारित शासन तक बढ़े एलान

बजट में ग्रामीण विकास, कृषि, पर्यटन, शिक्षा, स्वास्थ्य, रोजगार, महिला सशक्तिकरण, डिजिटल गवर्नेंस और आधारभूत ढांचे पर विशेष जोर दिया गया है। इस बजट में जहां शेखावाटी क्षेत्र के लिए रमना जल परियोजना जैसी जीवनदायिनी योजना को गति देने की घोषणा की गई, वहीं सरकारी कर्मचारियों, युवाओं, महिलाओं, किसानों और आम नागरिकों के लिए कई नई योजनाएं और सुधार भी प्रस्तावित किए गए।

खनन और निर्माण में नई नीतियां

सरकार 100 नए माइनर मिनरल प्लॉट्स और नए मेजर मिनरल ब्लॉक्स की नीलामी करेगी। खातेदारी जमीन पर खनन की अनुमति आसान की गई है और प्रीमियम 40% से घटाकर 30% कर दिया गया है। सरकारी निर्माण में एम-सेपड का उपयोग 25% से बढ़ाकर चरणबद्ध तरीके से 50% करना अनिवार्य होगा।

सरकारी कर्मचारियों को मिला फायदा

सरकारी कर्मचारियों और पेंशनर्स के लिए 'सेलरी अकाउंट पैकेज' की घोषणा की गई है, जिसमें डिजिटल बैंकिंग, सस्ती दरों पर लोन और बीमा सुविधाएं शामिल होंगी। यह सुविधा 70 वर्ष तक के पेंशनर्स को भी मिलेगी। इसके अलावा आठवें वेतन आयोग की रिपोर्ट लागू करने के लिए उच्च स्तरीय समिति बनाने का भी एलान किया गया है। अधिकारियों को अंतरराष्ट्रीय स्तर की ट्रेनिंग देकर प्रशासनिक क्षमता बढ़ाने की योजना भी बनाई गई है। साइबर अपराध और डिजिटल धोखाधड़ी से बचाने के लिए आर4सी सेंटर स्थापित किया जाएगा, जो नागरिकों की सुरक्षा सुनिश्चित करेगा। एसीबी के रिवॉल्यूशन फंड को 4 करोड़ से बढ़ाकर 7 करोड़ किया गया है और 5,000 नए शहरी होमगार्ड वॉलंटियर्स की भर्ती का प्रस्ताव रखा गया है। जयपुर, जोधपुर, अलवर और उदयपुर में नई सेंट्रल जेलें बनाने के साथ बंदियों के जीवन स्तर सुधारने के लिए 1,200 करोड़ खर्च किए जाएंगे। ग्राम पंचायतों और सचिवालयों के बुनियादी ढांचे को मजबूत करने के लिए 3,000 करोड़ का प्रावधान किया गया है। साथ ही उद्यमियों को सरकारी वर्क ऑर्डर मिलने पर कार्यशील पूंजी की कमी न हो, इसके लिए बैंकों और एनबीएफसी के माध्यम से आसान लोन उपलब्ध कराने की योजना लाई गई है। सार्वजनिक खरीद में 'मेक इन इंडिया' उत्पादों को प्राथमिकता दी जाएगी।

सम्पादकीय

भारत-अमेरिका व्यापार समझौते पर विपक्ष की अनावश्यक आपत्ति



कांग्रेस सबसे आगे है। गत दिवस लोकसभा में राहुल गांधी ने व्यापार समझौते को लेकर सरकार पर हमला बोलते हुए यह कहा कि उसने भारत माता को बेच दिया और अमेरिका के सामने पूरी तौर पर समर्पण कर दिया। उन्होंने किसान हितों से लेकर देश की ऊर्जा सुरक्षा से समझौता करने के भी आरोप लगाए, जबकि किसान हित सुरक्षित हैं और अभी यह स्पष्ट नहीं कि भारत

रूस से तेल खरीद पूरी तरह बंद करने का रहा है। अमेरिकी दस्तावेज में बदलाव के बाद यह और आवश्यक हो जाता है कि अगले माह यानी मार्च में होने वाले अंतरिम व्यापार समझौते पर हस्ताक्षर होने की प्रतीक्षा की जाए, क्योंकि उसमें ही तस्वीर पूरी तरह साफ हो सकेगी, लेकिन यह स्पष्ट ही है कि राहुल गांधी जैसे विरोध के

लिए विरोध करने वाले नेता चैन से बैठने वाले नहीं। वे यही प्रचारित करते रहे कि भारत ने अमेरिका के सामने हथियार डाल दिए। गत दिवस उन्होंने यही किया। वे सरकार पर आरोप लगाकर सदन से चलते बने। उन्होंने अपने आरोपों के संदर्भ में सरकार का बयान सुनने की आवश्यकता नहीं समझी। इसका मतलब है कि उनका यही सोचना है कि वे किसी भी मामले में जो कुछ कहें, उसे ही अंतिम सत्य मान लिया जाए। निःसंदेह अमेरिका से होने वाले व्यापार समझौते को लेकर जारी साझा बयान के कुछ बिंदु ऐसे हैं, जिन पर स्पष्टीकरण मांगा जा सकता है और उन पर बहस भी हो सकती है, लेकिन यदि कोई इस नतीजे पर पहुंच रहा है कि किसी भी देश के साथ होने वाला व्यापार समझौता पूरी तौर पर भारत के पक्ष में झुका हो तो यह संभव नहीं। द्विपक्षीय समझौते आपसी लेन-देन पर ही आधारित होते हैं। संबंधित देशों को एक-दूसरे के हितों की चिंता करते हुए अपने हितों की रक्षा करनी होती है। भारत ने यही किया है।

आज का इतिहास

- 12 फरवरी की महत्वपूर्ण घटनाएं
- 1266 - दिल्ली के सुल्तान नसीरुद्दीन शाह का निधन।
- 1502 - वास्को दा गामा भारत की दूसरी यात्रा के लिए अपने जहाज में लिस्बन से रवाना हुआ।
- 1544 - इंग्लैंड में राजद्रोह के आरोप में जेन जेन ग्रे को मौत की सजा दी गई।
- 1577 - नीदरलैंड के नये गवर्नर आस्ट्रिया के डान जान ने गृहयुद्ध समाप्त करने का आदेश जारी किया।
- 1610 - फ्रांस नरेश हेनरी चतुर्थ ने जर्मन प्रोटेस्टेंट यूनिन के साथ समझौता किया।
- 1689 - विलियम और मेरी इंग्लैंड के राजा तथा रानी घोषित किये गए।
- 1736 - नादिरशाह फ्रांस का शासक बना।
- 1762 - ब्रिटेन की नौसेना ने कैरेबियाई द्वीप मार्टिनिक पर कब्जा किया।
- 1809 - ब्रिटिश वैज्ञानिक चार्ल्स डार्विन का जन्म।
- 1818 - दक्षिण अमेरिकी देश चिली को स्पेन से स्वतंत्रता मिली।
- 1882 - नीदरलैंड के एम्मेस्टरडम में सोशल डेमोक्रेटिक संघ की स्थापना।
- 1885 - जर्मन ईस्ट अफ्रीका कम्पनी का गठन हुआ।
- 1899 - जर्मनी ने स्पेन से मेरिनास केरोलिन और पिल्वू द्वीप खरीदे।
- 1912 - चीन में मंचु वंश ने गद्दी छोड़ दी।
- 1922 - महात्मा गांधी ने कांग्रेस कार्यकारिणी समिति को असहयोग आन्दोलन को समाप्त करने के लिये राजी किया।
- 1925 - उत्तरी यूरोप के बाल्टिक देश इस्टोनिया ने कम्युनिस्ट पार्टी पर प्रतिबंध लगाया।
- 1928 - गांधी जी ने बारदोली में सत्याग्रह की घोषणा की।
- 1934 - फ्रांस में श्रमिक आम हड़ताल पर।

विशेष आलेख



संजय खाविया

राजस्थान सरकार द्वारा 10 फरवरी 2025 को प्रस्तुत किया गया बजट राज्य के सामाजिक और आर्थिक विकास की दृष्टि से अत्यंत महत्वपूर्ण माना जा रहा है। मुख्यमंत्री और वित्त मंत्री ने इस बजट में ऐसे कदम उठाए हैं जो महिलाओं, बच्चों और शिक्षा के क्षेत्र में दीर्घकालिक परिवर्तन का आधार बन सकते हैं। यह बजट केवल संख्याओं का लेखा-जोखा नहीं, बल्कि राज्य की मानव पूंजी को सशक्त बनाने का एक व्यापक खाका है।

आर्थिक दृष्टि से परिवर्तनकारी पहलें बजट का मुख्य फोकस ग्रामीण अर्थव्यवस्था और महिला उद्यमिता को सशक्त बनाना रहा। सरकार ने 'लक्ष्मि दीदी योजना' का दायरा बढ़ाते हुए अब 20 लाख महिलाओं तक पहुंचाने की घोषणा की है। इस योजना के तहत महिलाओं को सस्ती दरों पर ऋण उपलब्ध कराया जाएगा ताकि वे स्वयं का व्यवसाय या लघु उद्योग शुरू कर सकें। इसके साथ-साथ स्वयं सहायता समूहों को आर्थिक सहायता देकर उन्हें स्थानीय उत्पादन, हस्तशिल्प, डेयरी और अन्य उद्यमों में जोड़ने का लक्ष्य रखा गया है। इन पहलों

आत्मनिर्भर और समावेशी राजस्थान की परिकल्पना

'राजस्थान बजट 2025-26 : शिक्षा, महिला सशक्तिकरण और सामाजिक उत्थान की नई दिशा'



से न केवल ग्रामीण महिलाओं की आय में वृद्धि होगी, बल्कि स्थानीय बाजारों को भी नई मजबूती मिलेगी। सहकारिता क्षेत्र के विस्तार पर भी सरकार ने विशेष ध्यान दिया है। सहकारी समितियों और उपभोक्ता भंडारों को आर्थिक सहयोग देने से गांव-स्तर पर रोजगार और उत्पादकता बढ़ेगी। यह पहल ग्रामीण विकास और आत्मनिर्भरता को नई गति प्रदान करेगी।

महिलाओं और बच्चों पर दीर्घकालिक प्रभाव महिलाओं और बच्चों के कल्याण को इस बजट का केंद्र बिंदु माना जा सकता है। बालिकाओं की शिक्षा को प्रोत्साहित करने के लिए सरकार ने नए देव नारायण बालिका विद्यालयों और छात्रावासों की स्थापना की घोषणा की है। यह कदम ग्रामीण और पिछड़े इलाकों की बेटियों को उच्च शिक्षा की ओर बढ़ने का अवसर देगा। इसी तरह, स्कूटी वितरण योजना जैसी घोषणाएँ लड़कियों के लिए कॉलेज या कार्यस्थल तक पहुंच को सुरक्षित और सुविधाजनक बनाएंगी। महिलाओं के लिए आसान ऋण और प्रशिक्षण सुविधाओं से उन्हें रोजगार और आत्मनिर्भरता दोनों के अवसर प्राप्त होंगे। बच्चों के लिए पोषण और स्वास्थ्य योजनाओं को भी सशक्त किया गया है। सुपोषण कार्यक्रमों के विस्तार से बच्चों की शारीरिक और मानसिक वृद्धि को बल मिलेगा। सरकार ने यह सुनिश्चित करने का प्रयास किया है कि हर बच्चे को जीवन के शुरूआती वर्षों में सही पोषण और शिक्षा मिले — जो भविष्य में एक स्वस्थ और सशक्त समाज की नींव रखेगा।

शिक्षा सुधार की नई दृष्टि राजस्थान सरकार ने इस बजट में शिक्षा को एक निवेश के रूप में देखा है, खर्च के रूप में नहीं। राज्य के विभिन्न हिस्सों में नए विद्यालय खोलने, आधुनिक शिक्षण तकनीक लागू करने और व्यावसायिक शिक्षा को बढ़ावा देने पर विशेष बल दिया गया है। सरकार ने स्पष्ट किया कि शिक्षा

अब केवल पाठ्यक्रम तक सीमित नहीं रहेगी, बल्कि उसे रोजगार और कौशल विकास से जोड़ा जाएगा। इस दिशा में डिजिटल कक्षाओं, स्मार्ट लर्निंग टूल्स और शिक्षक प्रशिक्षण कार्यक्रमों की भी घोषणा की गई है। यह परिवर्तन आने वाले वर्षों में एक ऐसी युवा पीढ़ी तैयार करेगा जो तकनीकी रूप से दक्ष, रोजगार-उन्मुख और आत्मनिर्भर होगी। इससे शिक्षा प्रणाली में गुणवत्ता और समानता दोनों को बढ़ावा मिलेगा।

भविष्य के लिए बजट की सार्थकता राजस्थान बजट 2025-26 का दीर्घकालिक असर सामाजिक ताने-बाने पर स्पष्ट रूप से दिखाई देगा। महिलाओं को आर्थिक शक्ति और बच्चों को शिक्षा-पोषण के माध्यम से सशक्त करना, आने वाले वर्षों में राज्य की उत्पादकता और सामाजिक संतुलन दोनों को मजबूत करेगा। यह बजट दर्शाता है कि सरकार अब केवल आधारभूत ढांचे पर नहीं, बल्कि मानव संसाधन पर निवेश को भी समान महत्व दे रही है। महिलाओं और युवाओं की भागीदारी के बिना कोई भी अर्थव्यवस्था स्थायी विकास नहीं कर सकती, और यही इस बजट की सबसे बड़ी विशेषता है। कुल मिलाकर, राजस्थान का यह बजट सामाजिक संवेदना और आर्थिक दूरदृष्टि का अद्भुत संगम है। इसमें शिक्षा, महिला सशक्तिकरण और सहकारिता के माध्यम से एक नए राजस्थान की परिकल्पना झलकती है — ऐसा राजस्थान जो आत्मनिर्भर भी हो और समावेशी भी। यह कहना अतिशयोक्ति नहीं होगी कि यदि इन योजनाओं को प्रभावी रूप से लागू किया गया, तो आने वाले वर्षों में राजस्थान न केवल शिक्षा और व्यावसायिक शिक्षा के क्षेत्र में, बल्कि सामाजिक विकास के हर आयाम में एक मिसाल बनेगा।

एआई पर लगाम, झूठ पर विराम: नया डिजिटल फरमान



10 फरवरी 2026 को जारी संशोधित आईटी नियमों के तहत सरकार ने सोशल मीडिया प्लेटफॉर्म को अवैध और हानिकारक सामग्री हटाने के लिए केवल तीन घंटे का अल्टीमेटम दिया है।

डिजिटल दुनिया में अब लापरवाही और देरी की कोई जगह नहीं बची है। एक झूठी खबर या फर्जी वीडियो कुछ ही मिनटों में लाखों लोगों तक पहुंच सकता है और समाज में उथल-पुथल मचा सकता है। इसी गंभीर खतरे को समझते हुए भारत ने तकनीकी इतिहास में एक सख्त और निर्णायक कदम उठाया है। 10 फरवरी 2026 को जारी संशोधित आईटी नियमों के तहत सरकार ने सोशल मीडिया प्लेटफॉर्म को अवैध और हानिकारक सामग्री हटाने के लिए केवल तीन घंटे का अल्टीमेटम दिया है, जो 20 फरवरी 2026 से लागू होगा। पहले जहां कंपनियों को 36 घंटे का समय मिलता था, अब वह घटकर मात्र तीन घंटे रह गया है। यह फैसला साफ संदेश देता है कि भारत अब डीपफेक, फर्जी खबरों और डिजिटल अराजकता के खिलाफ किसी भी तरह की हिलाई बर्दाश्त नहीं करेगा। इन नए नियमों का सबसे महत्वपूर्ण पहलू एआई-जनरेटेड सामग्री पर विशेष ध्यान देना है। अब सभी कृत्रिम रूप से तैयार किए गए ऑडियो, वीडियो और चित्रों

को स्पष्ट रूप से लेबल करना अनिवार्य होगा। प्लेटफॉर्म को यह सुनिश्चित करना होगा कि उपयोगकर्ता यह घोषणा करें कि उनकी सामग्री एआई से बनी है या नहीं। साथ ही, जहां संभव हो, स्थायी मेटाडेटा को एम्बेड करना होगा, ताकि मूल स्रोत का पता लगाया जा सके। यह व्यवस्था डीपफेक और फर्जी वीडियो के बढ़ते खतरे पर रोक लगाने में अत्यंत सहायक सिद्ध होगी। इससे महिलाओं, सार्वजनिक हस्तियों और आम नागरिकों की गरिमा सुरक्षित होगी और समाज में विश्वास का वातावरण बनेगा।

तीन घंटे की समयसीमा पहली नजर में सोशल मीडिया कंपनियों के लिए कठिन लग सकती है, लेकिन वास्तव में यह एक सकारात्मक और रचनात्मक दबाव है। मेटा, यूट्यूब और एक्स जैसे बड़े प्लेटफॉर्म अब अपनी तकनीकी क्षमताओं को और अधिक मजबूत करेंगे। एआई आधारित मॉडरेशन सिस्टम, ऑटोमेटेड डिटेक्शन टूल और रियल-टाइम मॉनिटरिंग तकनीकों का तेजी से विकास होगा। भारत का विशाल डिजिटल

बाजार कंपनियों को मजबूर करेगा कि वे बेहतर और अधिक जिम्मेदार प्रणालियां विकसित करें। इससे न केवल भारत में, बल्कि वैश्विक स्तर पर भी डिजिटल सुरक्षा के मानक ऊंचे होंगे। यह नियम कंपनियों को नवाचार के लिए प्रेरित करता है, न कि उन्हें सीमित करता है। इस नीति का सबसे बड़ा लाभ महिलाओं, बच्चों और कमजोर वर्गों को मिलेगा। गैर-सहमति वाली अंतरंग तस्वीरों और वीडियो के मामले में अब केवल दो घंटे की समयसीमा तय की गई है, जो पीडितों को त्वरित राहत प्रदान करेगी। पहले ऐसी सामग्री घंटों या दिनों तक वायरल हो जाती थी, जिससे मानसिक और सामाजिक नुकसान होता था। अब हटाने की प्रक्रिया इतनी तेज होगी कि नुकसान को काफी हद तक रोका जा सकेगा। सरकार ने स्पष्ट किया है कि यह नियम राष्ट्रीय सुरक्षा, सार्वजनिक व्यवस्था और बाल यौन शोषण से जुड़ी सामग्री पर विशेष ध्यान देता है। इससे डिजिटल हिंसा में कमी आएगी और समाज में सुरक्षा की भावना मजबूत होगी।

लघुकथा

दो आदमी
अक्सर मैं अंग्रेजी सिनेमा देखने जाता हूँ और अर्ध-रात्रि को घर वापिस लौट कर आता हूँ। एक दिन रिक्शा वाले को किराया देने के लिये मेरे पास रेजगी न थी और उसके पास भी फुटकर पैसों न निकले। नजदीक की सभी दुकानें बंद देख मैंने उसे एक पाँच का नोट दिया और अगले चौगढ़े से धुना लाने को कहा। कहीं वह नोट लेकर ही न भाग जाये इसलिये मैंने मन ही मन उसके रिक्की का नंबर याद कर लिया था। और कुछ देर पश्चात् ही जब उस रिक्शावाले ने लौट कर पाँच रुपयों की पूरी रेजगी रख दी तो यह सोच मैं मन ही मन अत्यन्त लज्जित हुआ कि आदमी पर मेरा इतना भी विश्वास नहीं! एक दिन और मैं जब अर्ध-रात्रि को सिनेमा देख कर लौटा तो मेरे पास दो रुपये का एक नोट ही बच रहा था और मेरे रिक्शावाले के पास उसकी भी चिल्लर नहीं थी। अधिक रात बीत जाने के कारण आज भी पास की सभी दुकानें बन्द हो गई थीं। रिक्शावाले को मैंने नोट दिया और कहीं से चिल्लर ले आने के लिये कहा। जानबूझ कर इस मर्तबा मैंने रिक्शा का नंबर नोट नहीं



हेल्थ टिप्स

रसभरी खाने से सेहत को मिलेंगे ये फायदे, कब्ज से लेकर डायबिटीज की समस्या होगी दूर
01-इन्सुलिन की बूट करे -रसभरी में विटामिन-सी एयर एंटीऑक्सीडेंट्स भरपूर मात्रा में मौजूद होते हैं, जो इन्सुलिन की बूट करने में मदद करते हैं। इसके सेवन से आप सर्दी-जुकाम और फ्लू से खुद का बचाव कर सकते हैं। साथ ही, इसके सेवन से खांसी की समस्या से भी छुटकारा मिल सकता है।
02-पाचन तंत्र को दुरुस्त रखे- रसभरी का सेवन करने से पाचन तंत्र स्वस्थ रहता है। दरअसल, इसमें फाइबर भरपूर मात्रा में मौजूद होता है, जो पाचन क्रिया को बेहतर बनाने में मदद करता है। इसके सेवन से कब्ज जैसी समस्या से छुटकारा मिल सकता है।
03-हड्डियों को मजबूत बनाए - रसभरी का सेवन करने से हड्डियों को मजबूत बनाने में मदद मिल सकती है। दरअसल, इसमें कैल्शियम और फॉस्फोरस भरपूर मात्रा में मौजूद होता है, जो हड्डियों को मजबूत बनाने में मदद करता है। नियमित रूप से इसका सेवन करने से हड्डियों और मांसपेशियों के दर्द से राहत मिल सकती है।
04-कोलेस्ट्रॉल को कम करे -रसभरी का सेवन दिल के स्वास्थ्य

के लिए फायदेमंद माना जाता है। दरअसल, इसमें फाइटीकेमिकल्स जैसे पॉलीफेनॉल्स और केरोटेनॉइड्स मौजूद होते हैं, जो हाई बीपी को कंट्रोल करने में मदद करते हैं। साथ ही, इसमें मौजूद सॉल्यूबल पेक्टिन फाइबर बैड कोलेस्ट्रॉल लेवल को कम करने में मददगार होता है। नियमित रूप से इसका सेवन करने से दिल से जुड़ी समस्याओं से छुटकारा मिल सकता है।
05-डायबिटीज में फायदेमंद- रसभरी का सेवन डायबिटीज के मरीजों के लिए फायदेमंद साबित हो सकता है।

आज का दिन विद्यार्थियों के लिए बढ़िया रहने वाला है। आपकी किसी परीक्षा के परिणाम बेहतर रहेंगे, जिससे आपको परिचार के सदस्यों का भी प्यार मिलेगा और किसी पार्टी का आयोजन भी हो सकता है।

आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहाँ आपको सिलारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाते वक्त सकारात्मक ऊर्जा को महसूस करेंगे, बल्कि पारम्परिक संबंधों में भी, जहाँ वह स्थानांतरण हमें संतान और बातचीत में लाभ प्रदान करेगा

मेघ

आज आपके घर किसी अतिथि का आगमन होने से माहौल खुशनुमा रहेगा। आप उनकी आवभगत में व्यस्त रहेंगे। आप अपने कामों को कल पर डालने से बचें।

वृष

आज आपकी किसी पुरानी गलती से पर्दा उठ सकता है, जिससे आपके आपसी रिश्ते खराब हो सकते हैं। आप किसी विरोधी की बातों में आकर कोई इन्वेस्टमेंट करने से बचें। जीवनसाथी आपके कामों में आपका पूरा साथ देंगे।

मिथुन

आज का दिन आपके लिए धन के मामले में बढ़िया रहेगा, क्योंकि जिससे आपकी आर्थिक स्थिति को भी मजबूती मिलेगी और यदि आपका कोई काम धन को लेकर रुका हुआ था, तो उसके भी पूरा होने की संभावना है।

कर्क

आज का दिन आपके लिए लेनदेन से संबंधित मामलों में सावधानी बरतने के लिए रहेगा। आपकी अंदर प्रतिस्पर्धा का भाव बना रहेगा और आपको अपनी मेहनत से बिल्कुल पीछे नहीं हटना है।

सिंह

आज आपकी वाणी की सौम्यता आपको मान-सम्मान दिलवाएगी, इसलिए आपको किसी से कोई बात सोच समझकर कहनी होगी। अपनी उन्नति की राह पर आगे बढ़ेंगे।

कन्या

आज का दिन आपके लिए सामान्य रहने वाला है। यदि आपकी कोई प्रॉपर्टी को लेकर डील लंबे समय से आटकी हुई थी, तो वह फाइनल हो सकती है। आप अच्छे खानपान का आनंद लेंगे।

तुला

आज का दिन आपके लिए सोच समझकर कोई निर्णय लेने के लिए रहेगा। परिवार में किसी सदस्य की सेहत को लेकर आपको थोड़ी टेंशन रहेगी। आप उनके कुछ जरूरी टेस्ट आदि भी करा सकते हैं।

वृश्चिक

आज का दिन आपके लिए धैर्य और संयम से काम लेने के लिए रहेगा। आपको किसी बात को लेकर ज्यादा उतावलापन नहीं दिखाना है। आप अपने लिए कुछ शॉपिंग आदि कर सकते हैं।

धनु

आज का दिन आपके लिए स्वास्थ्य के लिहाज से कमजोर रहेगा, जिस कारण आपको समस्या होगी, इसलिए आपको अपने खान-पान पर भी थोड़ा कंट्रोल करके चलना होगा और यदि कोई समस्या हो।

मकर

आज का दिन विद्यार्थियों के लिए बढ़िया रहने वाला है। आपकी किसी परीक्षा के परिणाम बेहतर रहेंगे, जिससे आपको परिचार के सदस्यों का भी प्यार मिलेगा और किसी पार्टी का आयोजन भी हो सकता है।

कुंभ

आज आपको कार्यक्षेत्र में किसी की कोई बात बुरी लग सकती है, जिससे आपके आपसी रिश्ते खराब होंगे, लेकिन आपको अपने बाँस की बातों पर पूरा ध्यान देना होगा।

मीन

आज का दिन आपके लिए किसी विपरीत परिस्थिति में धैर्य बनाए रखने के लिए रहेगा। यदि आपको किसी दूर रह रहे परिजन से कोई निराशाजनक सूचना सुनने को मिले, तो आप उसमें थोड़ा संयम दिखाएँ।

ट्रोलर चालक ने सरे राह लहराई तलवार, फैली दहशत साइड लेने व ओवरटेक के चक्कर में हुआ विवाद



बढ़ता राजस्थान

सिरोही (नि.स.)। हाईवे पर ओवरटेक को लेकर हुए विवाद में एक ट्रोलर चालक ने सरे राह तलवार निकाल ली। बस स्टैंड पर हुए इस घटनाक्रम से लोग दहशत में आ गए। तलवार लहराते हुए दूसरे चालक को धमकाने के बाद वह वाहन लेकर फरार हो गया। बाद में पुलिस ने कृष्णगंज के समीप उसे पकड़ लिया गया। जानकारी के अनुसार साइड लेने व ओवरटेक के चक्कर में दो वाहन चालकों में विवाद हो गया। रेवदर बस स्टैंड पर चालकों ने अपने-अपने वाहन रोक दिए, लेकिन इस दौरान एक ट्रोलर चालक ने तलवार लहराई। इससे आसपास के लोगों में दहशत फैल गई। भीड़भाड़ भरे इलाके में तलवार लहराने से लोगों में अफरा-तफरी सी मच गई। आसपास के लोगों ने पुलिस को सूचना दी, लेकिन तब तक वाहन चालक फरार हो गया। बाद में कृष्णगंज के समीप से पुलिस ने चालक को पकड़ लिया।

बजट पर प्रतिक्रिया

बजट सम्पूर्ण राजस्थान प्रदेश के सर्वांगीण विकास को समर्पित

बढ़ता राजस्थान

पावटा (नि.स.)। भजनलाल सरकार के तीसरे बजट को बुधवार को विधानसभा में वित्तमंत्री दिवा कुमारी द्वारा प्रस्तुत किया गया। बजट को लेकर वरिष्ठ नेता पवन शर्मा जवानपुरा ने कहा यह बजट सम्पूर्ण राजस्थान प्रदेश के सर्वांगीण विकास को समर्पित है। बजट 2026 निश्चित ही प्रदेश के विकास को गति प्रदान करेगा। आधारभूत सुविधाओं पर विशेष ध्यान रखा गया है। बिजली, पानी, शिक्षा, स्वास्थ्य और सड़कों के विकास का खास ख्याल रखा गया है। युवा पीढ़ी को मजबूत बनाने और आत्मनिर्भर बनाने की दिशा में काम किया गया है। राजस्थान जल नीति और सड़क हादसों को रोकने के लिए बनाए गए प्लान निश्चित ही भविष्य में प्रदेश के लिए सुखद संकेत है।



पवन शर्मा जवानपुरा वरिष्ठ भाजपा नेता एवं राष्ट्रीय सह संयोजक जनसंख्या समाधान फाउंडेशन

प्रदेश में महंगाई को कम करने का कोई रोड मैप नहीं दिया

बजट में कोटपतली बहरोड़ जिले को कुछ नहीं मिला। प्रदेश में महंगाई को कम करने का कोई रोड मैप नहीं दिया। डीजल पेट्रोल पर सेस कम नहीं हुआ इससे इनकी रेट कम नहीं होगी। ईआरसीपी के नाम पर हमारे जिले को को बजट नहीं मिला। जिले में मिनी सचिवालय व अन्य सुविधाओं के लिए कोई खास घोषणा नहीं हुई। कृषि व किसानों के लिए बजट में कुछ खास नहीं। शिक्षा व चिकित्सा के क्षेत्र में भी जिले में कुछ नहीं हुआ। हमारे जिले के लिए बिल्कुल ही कोई खास घोषणा नहीं हुई। सरकार ने हमारे जिले को पूरे तरीके से बजट में दरकिनार किया है।



इन्द्राज गुर्जर, पूर्व विधायक विराटनगर अध्यक्ष जिला कांग्रेस कमेटी, कोटपतली बहरोड़

बनास ब्रिज पर दस दिन बंद रहेगा यातायात

मरम्मत के लिहाज से बंद रहेगा वाहन संचालन

बढ़ता राजस्थान

सिरोही (नि.स.)। आबूरोड में राष्ट्रीय राजमार्ग-27 से तलहटी मार्ग स्थित किंवरली बनास ब्रिज 13 फरवरी से दस दिन तक बंद राखा जाएगा। इस अवधि में यातायात संचालन के लिए अन्य रास्तों से वैकल्पिक व्यवस्था सुचारू रखी गई है। सार्वजनिक निर्माण विभाग के अधिशासी अभियंता रमेश परिहार ने बताया कि एनएच-27 से तलहटी मार्ग स्थित किंवरली बनास ब्रिज पर मरम्मत कार्य शुरू किया जा रहा है। इसके लिए 13 फरवरी से 22 फरवरी तक दस दिन यातायात आवागमन बंद किए जाने की आवश्यकता है। यातायात का सुचारू रूप से संचालन नजदीकी वैकल्पिक मार्ग से किया जा सकेगा। उन्होंने बताया कि सिरोही की ओर जाने के लिए तलहटी से भीमा पटेल मुदरला-काशी विश्वनाथ महादेव मन्दिर-बाया कासीन्द्रा होते हुए भुंजला एनएच-27 के लिए चालू रहेगा। वहीं, सिरोही से आबूरोड व माउंट आबू आने के लिये हनुमान टेकरा से तरतौली साई बाबा मंदिर मार्ग आवागमन के लिए सुचारू रहेगा।

राज्यपाल श्री हरिभाऊ बागडे ने स्काउट गाइड के क्षेत्र में उत्कृष्ट कार्य करने पर किया सम्मानित

बढ़ता राजस्थान

अलवर (का.स.)। राज्यपाल श्री हरिभाऊ बागडे द्वारा राजस्थान राज्य भारत स्काउट व गाइड राज्य मुख्यालय के तत्वावधान में 9 से 12 फरवरी तक जयपुर में आयोजित राज्य पुरस्कार समारोह में आज स्काउट/गाइड क्षेत्र में उत्कृष्ट कार्य करने पर स्काउट/गाइड के पूर्व सहायक राज्य संगठन आयुक्त श्री प्रमोद कुमार शर्मा को ब्रा-टू-मैडल ऑफ मैरिट सम्मान से सम्मानित किया। सी.ओ. स्काउट श्री राजेन्द्र प्रसाद मीणा ने बताया कि श्री प्रमोद शर्मा ने स्काउट/गाइड क्षेत्र में अलवर जिले को विशिष्ट पहचान दिलाई है। इनके द्वारा समाज सेवा, पर्यावरण, सामुदायिक विकास कार्यक्रम चलाकर जिले के स्काउट्स/गाइड्स के सर्वांगीण विकास में अपनी महत्वपूर्ण भूमिका अदा की। सी.ओ. गाइड विजयलक्ष्मी वर्मा ने बताया कि राज्य पुरस्कार समारोह में अलवर जिले के स्काउट श्री उमेश सैन, गाइड कुमकुम रोवर, श्री पवन कुमार सैनी, रंजर मनु शर्मा को भी राज्य पुरस्कार प्रमाण-पत्र देकर सम्मानित किया गया।

सैकण्डरी व सीनियर सैकण्डरी की परीक्षाएं आज से, 19.90 लाख परीक्षार्थी पंजीकृत

कंट्रोल रूफ 24 घंटे जारी, दो फोन नम्बर और जोड़े

प्रशासक व सचिव ने लिया तैयारियों का जायजा

जिलों में अभय कमांड सेन्टर से भी होगी निगरानी

बढ़ता राजस्थान

अजमेर (मोहित जैन)। राजस्थान माध्यमिक शिक्षा बोर्ड की सैकण्डरी व सीनियर सैकण्डरी परीक्षाएं आज से शुरू होंगी। परीक्षा की सभी तैयारियां पूरी कर ली गई हैं। बोर्ड प्रशासक एवं सहायक आयुक्त शक्ति सिंह राठौड़ एवं सचिव गजेन्द्र सिंह राठौड़ ने बुधवार को तैयारियों को अंतिम रूप दिया है। परीक्षा में 19 लाख 90 हजार 57 परीक्षार्थी पंजीकृत हैं। प्रदेश के 6194 केंद्रों पर परीक्षा होगी। बोर्ड सचिव गजेन्द्र सिंह राठौड़ ने बताया कि इस वर्ष सैकण्डरी परीक्षा में 10 लाख 68 हजार 109, सीनियर सैकण्डरी



परीक्षा में 9 लाख 10 हजार 9, प्रवेशिका में 7 हजार 817 तथा वरिष्ठ उपाध्याय वर्ग में 4 हजार 122 विद्यार्थी पंजीकृत किए गए हैं। उन्होंने बताया कि परीक्षा के सफल संचालन के लिए सभी परीक्षा केंद्रों पर आवश्यक

व्यवस्थाएं पूर्ण कर ली गई हैं। नकल रहित परीक्षा सुनिश्चित करने के लिए कड़े सुरक्षा इंतजाम किए गए हैं। परीक्षा केंद्रों पर सीसीटीवी कैमरों से निगरानी, उड़नदस्तों की तैनाती एवं विशेष दलों की नियुक्ति की गई है। इस साल

जिलों में अभय कमांड सेन्टर से भी परीक्षाओं की मॉनिटरिंग की जाएगी। उन्होंने बुधवार शाम बोर्ड कार्यालय में कंट्रोल रूम व सीसीटीवी कंट्रोल रूम का निरीक्षण कर व्यवस्थाएं देखीं। यहां पर्याप्त संख्या में कार्मिक

तैनात किए गए हैं। बोर्ड सचिव ने परीक्षार्थियों से समय से परीक्षा केंद्र पर पहुंचने तथा बोर्ड द्वारा जारी सभी दिशा-निर्देशों का पूर्ण पालन करने की अपील की है। परीक्षाओं के सफल, निष्पक्ष एवं पारदर्शी आयोजन के लिए शिक्षक, केंद्राध्यक्ष एवं प्रशासनिक अधिकारी समन्वय के साथ कार्य कर रहे हैं। संबंधी किसी भी शिकायत के लिए नीचे दिए गए दूरभाष नम्बरों पर सम्पर्क कर शिकायत दर्ज करा सकते हैं। शिकायतकर्ता अपना नाम, पता, टेलिफोन अथवा मोबाइल नम्बर अवश्य नोट करावें। कंट्रोल रूम में दर्ज शिकायत का क्रमांक अवश्य प्राप्त करें ताकि इसी शिकायत क्रमांक से समाधान की जानकारी प्राप्त की जा सकेगी। परीक्षार्थियों के नामांक, केन्द्र संबंधी जानकारी बोर्ड वेबसाइट पर उपलब्ध है। बोर्ड कंट्रोल रूम फोन नम्बर 0145-2632866, 2632867, 2632668, 4083549, 4083550 पर सम्पर्क किया जा सकता है।

कंट्रोल रूम हुआ 24 घंटे जारी

उन्होंने बताया कि कंट्रोल रूम व्यवस्था बोर्ड परीक्षा के संचालन के लिए बोर्ड कार्यालय में 24 घण्टे कार्यरत रहेगा। परीक्षा

राजस्थान बजट 2026-27 पर एनएसयूआई और कांग्रेस का हमला, युवाओं व प्रदेश हितों की अनदेखी का आरोप

बढ़ता राजस्थान

पावटा (सुरील कुमार बंसल)। राजस्थान विधानसभा में वित्तीय वर्ष 2026-27 के लिए उपमुख्यमंत्री एवं वित्त मंत्री दिवा कुमारी द्वारा पेश किए गए बजट पर विपक्षी नेताओं और छात्र संगठन एनएसयूआई ने तीखी प्रतिक्रिया दी है। एनएसयूआई (नेशनल स्टूडेंट्स यूनियन ऑफ इंडिया) के प्रदेश सचिव मनोज स्वामी और कांग्रेस नेता ओपी बायला ने बजट को युवाओं और प्रदेश हितों की अपेक्षाओं पर खरा न उतरने वाला बताया है। एनएसयूआई प्रदेश सचिव मनोज स्वामी ने कहा कि यह बजट युवाओं, छात्रों और आम जनता



की उम्मीदों को पूरा करने में विफल रहा है। उन्होंने कहा कि शिक्षा, कौशल विकास और रोजगार को लेकर घोषणाएं तो की गई हैं, लेकिन उनके क्रियान्वयन और जमीनी प्रभाव को लेकर स्पष्टता नहीं है। स्वामी ने सरकार से बजट प्रावधानों का डेटा और कार्यान्वयन योजना सार्वजनिक



करने की मांग की, ताकि युवाओं को वास्तविक लाभ की स्थिति स्पष्ट हो सके। उन्होंने आरोप लगाया कि युवाओं के स्वावलंबन, रोजगार और शिक्षा के क्षेत्र में ठोस कदमों का अभाव दिखाई देता है, जिससे युवा वर्ग में निराशा है। वहीं कांग्रेस नेता ओपी बायला ने बजट को प्रदेश के मूल मुद्दों से

भटका हुआ बताया। उन्होंने आरोप लगाया कि यमुना जल समझौते में राजस्थान के हितों की अनदेखी की गई है, जिसका असर किसानों और आमजन पर पड़ेगा। बायला ने कहा कि ईस्टर्न राजस्थान केनाल जैसी महत्वपूर्ण योजना को 'राष्ट्रीय परियोजना' घोषित कराने में भाजपा की डबल इंजन सरकार विफल रही है। ओपी बायला ने यह भी कहा कि युवाओं के स्वावलंबन को लेकर सरकार की घोषणाओं पर भरोसा करना कठिन है, क्योंकि पूर्व में की गई घोषणाओं का आंकड़ा तक सार्वजनिक नहीं किया गया है। उन्होंने सरकार से पारदर्शिता बरतने और प्रदेश हितों को प्राथमिकता देने की मांग की।

राज्यमंत्री देवासी धन्यवाद बैज से सम्मानित



बढ़ता राजस्थान

सिरोही (नि.स.)। राज्यपाल हरिभाऊ बागडे ने राज्यमंत्री ओताराम देवासी को स्काउट गाइड संगठन धन्यवाद बैज प्रदान कर सम्मानित किया। यह सम्मान जयपुर में आयोजित राज्य स्तरीय पुरस्कार समारोह में दिया गया। समारोह में राज्यमंत्री ने कहा कि स्काउट गाइड की सेवा हमेशा सराहनीय रही है। वे स्वयं भी स्काउट रहे हैं, इसलिए वे इन सेवाओं को नजदीक से जानते हैं। सीओ स्काउट एमआर वर्मा ने बताया कि सिरोही में स्काउट गाइड व छात्र-छात्राओं के लिए विधायक निधि कोष से 15 लाख रुपया स्वीकृत कर छह कमेरे बनाए हैं। इस पर राज्यमंत्री को राज्य स्तर पर सम्मानित किया गया है।

फर्जी 'साला' बनकर टोल पर दबंगई: सीएम के नाम पर वसूली का खेल, युवक गिरफ्तार

बढ़ता राजस्थान

ब्यावर (अनिल सिखवाल)। लाहसाडिया टोल प्लाजा पर खुद को एसडीएम दिव्यांश सिंह का साला बताकर कई दिनों से टोल टैक्स में हेराफेरी करने वाले एक युवक को पुलिस ने गिरफ्तार कर लिया। आरोपी टोल कर्मियों पर दबाव बनाकर बिना शुल्क कई गाड़ियों को पास कराता रहा जानकारी के अनुसार युवक स्वयं को एसडीएम का रिश्तेदार बताते हुए रीब झाड़ता था और टोल कर्मचारियों को धमकाकर गाड़ियों को बिना टोल निकलवाता था। मामले की भनक लगते ही एसडीएम दिव्यांश सिंह ने तुरंत संज्ञान लिया बताया जा रहा है कि जब आरोपी आज पुनः टोल प्लाजा पहुंचा तो कर्मचारियों ने इसकी सूचना सीधे एलडीएम को दी। एसडीएम ने तत्पश्चात दिखाते हुए सदर थाना पुलिस को अलर्ट किया। सूचना पर पुलिस मौके पर पहुंची और फर्जी 'साले' को हिरासत में लेकर सदर थाने ले गई, जहाँ उससे पृथक्ता की जा रही है पुलिस पूरे प्रकरण की गहन जांच में जुटी है तथा यह भी पता लगाया जा रहा है कि आरोपी ने अब तक कितनी गाड़ियों को बिना टोल पास कराया और उसके साथ कोई अन्य व्यक्ति भी शामिल था या नहीं। प्रशासन ने स्पष्ट किया है कि किसी भी अधिकारी के नाम का दुरुपयोग करने वालों के खिलाफ सख्त कार्रवाई की जाएगी।

पंडित दीनदयाल उपाध्याय की 58वीं पुण्यतिथि पर राष्ट्रीय संगोष्ठी आयोजित पुण्यतिथि या जयंती मनाने का उद्देश्य महान व्यक्तियों के जीवन और कार्यों से प्रेरणा लेना होता है - राठौड़

बढ़ता राजस्थान

अजमेर (मोहित जैन)। महर्षि दयानंद सरस्वती विश्वविद्यालय अजमेर की सिंधु शोध पीठ द्वारा पंडित दीनदयाल उपाध्याय जी की 58वीं पुण्यतिथि पर एक दिवसीय राष्ट्रीय संगोष्ठी का आयोजन किया गया। संगोष्ठी के मुख्य वक्ता शिक्षाविद एवं चिंतक हनुमान सिंह राठौड़ ने पंडित दीनदयाल उपाध्याय के जीवन, व्यक्तित्व और विचारधारा पर विस्तृत प्रकाश डाला। उन्होंने कहा कि भारतीय परंपरा में पुण्यतिथि या जयंती मनाने का उद्देश्य महान व्यक्तियों के जीवन और कार्यों से प्रेरणा लेना होता है। पंडित दीनदयाल उपाध्याय का जन्म 1916 में हुआ और बचपन में ही माता-पिता के निधन के बाद उन्होंने कठिन परिस्थितियों में शिक्षा प्राप्त की। वे



अत्यंत प्रतिभाशाली छात्र रहे और अजमेर बोर्ड में प्रथम स्थान प्राप्त किया। आगे चलकर उन्होंने व्यक्तिगत सुख-सुविधा छोड़कर राष्ट्र सेवा का मार्ग चुना। उन्होंने राष्ट्रधर्म, पांचजन्य और ऑर्गनाइजर जैसी पत्र-पत्रिकाओं तथा भारतीय अर्थ चिंतन और सम्राट चंद्रगुप्त जैसी पुस्तकों के माध्यम से समाज को वैचारिक दिशा दी। उन्होंने विशेष रूप से पंडित दीनदयाल उपाध्याय के

एकाम मानव दर्शन को उनके जीवन का सबसे बड़ा योगदान बताया। इस दर्शन में मनुष्य, समाज और प्रकृति को एक समग्र इकाई माना गया है तथा भारतीय समस्याओं का समाधान भारतीय दृष्टिकोण से खोजने पर बल दिया गया है। कार्यक्रम में युवाओं को उनके जीवन से प्रेरणा लेकर समाज और राष्ट्र निर्माण में योगदान देने का संदेश दिया गया। कार्यक्रम की अध्यक्षता करते हुए विश्वविद्यालय के कुलगुरु प्रो. सुरेश कुमार अग्रवाल ने पंडित दीनदयाल उपाध्याय पर लिखित 15 खंडों की पुस्तकों का अध्ययन कर उनके अंतिम पक्ष में खड़े व्यक्ति को विकास की मुख्यधारा में शामिल करने की प्रेरणा लेने हेतु प्रेरित किया। उन्होंने कहा कि दीनदयाल जी प्रैक्टिशनर होने के साथ ही प्रीचर भी थे। उन्होंने राष्ट्रीय शिक्षा नीति और भारतीय ज्ञान परंपरा के संदर्भ में दीनदयाल जी के 'चिन्ति' (राष्ट्र की आत्मा) के सिद्धांत पर जोर दिया। उन्होंने कहा कि राष्ट्र केवल शरीर नहीं, बल्कि आत्मा है और शिक्षा को जीवन दृष्टि बनाना ही दीनदयाल जी को सच्ची श्रद्धांजलि होगी। सिंधु शोध पीठ के निदेशक प्रो. सुभाष चंद्र ने विषय परिवर्तन के साथ साथ स्वागत भाषण दिया तथा कुलसचिव कैलाश चंद्र शर्मा ने धन्यवाद ज्ञापित किया। कार्यक्रम का संचालन डॉ. अंजु अग्रवाल ने किया। कार्यक्रम में प्रो. अरविंद परीक, प्रो. ऋतु माथुर, प्रो. मोनिका भटनागर, प्रो. प्रवीण माथुर, डॉ. अश्विनी तिवारी, डॉ. सूरज मल राव, डॉ. राजू शर्मा, डॉ. लारा शर्मा, डॉ. विवेक शर्मा सहित अन्य अतिथि शिक्षक, शोधार्थी विद्यार्थी उपस्थित रहे।

70 वर्ष पुराने अमृतकौर चिकित्सालय को मिला नवजीवन : 15 करोड़ की ऐतिहासिक सौगात जिला प्रशासन के प्रयास शफल; जर्जर भवन की जगह होंगे नए हॉल, मरम्मत व आधारभूत सुविधाओं का व्यापक विस्तार



बढ़ता राजस्थान

ब्यावर (अनिल सिखवाल)। ब्यावर वित्त वर्ष 2026-27 के बजट में राजस्थान सरकार ने राजकीय अमृतकौर जिला चिकित्सालय के सुदृढीकरण हेतु 15 करोड़ रुपये की स्वीकृति प्रदान की है। यह मंजूरी जिला कलेक्टर कमल राम मीना द्वारा भेजे गए प्रस्ताव और उनके सतत प्रयासों का परिणाम है। इस निर्णय से चिकित्सालय के आधारभूत ढांचे को मजबूत करने की दिशा में बड़ा कदम उठाया गया है। गत दिनों जिला कलेक्टर द्वारा किए गए निरीक्षण में अस्पताल के हॉल एवं कमरों की स्थिति अत्यंत जर्जर पाई गई थी। लगभग 70 वर्ष पुराने भवन के तीन हॉल व बरामदे क्षतिग्रस्त होकर असुरक्षित घोषित किए जा चुके हैं। चिकित्सालय के बैठने के लिए पर्याप्त स्थान नहीं होने तथा मरीजों को हो रही असुविधा को देखते

हुए चिकित्सा अधिकारियों ने नए हॉल/कमरों की आवश्यकता बताई थी स्थिति की गंभीरता को समझते हुए जिला प्रशासन ने पुराने एवं क्षतिग्रस्त हिस्सों के स्थान पर नवीन हॉल मय बरामदा निर्माण, पुरानी बिल्डिंग की मरम्मत, टाइल्स कार्य, आंतरिक सड़क, नाली, सीवरेंज व्यवस्था एवं जल निकासी सुधार हेतु 15 करोड़ रुपये का प्रस्ताव भेजा, जिसे बजट में स्वीकृति मिल गई। इस प्रावधान से चिकित्सकों को सुरक्षित एवं पर्याप्त कार्यस्थल मिलेगा तथा मरीजों को बेहतर उपचार सुविधाएं उपलब्ध हो सकेंगी। अमृतकौर जिला चिकित्सालय से ब्यावर के साथ-साथ राजसमंद, पाली और भीलवाड़ा के निकटवर्ती क्षेत्रों के लोगों को भी लाभ मिलता है। बजट स्वीकृति के बाद चिकित्सा विभाग एवं आमजन में प्रसन्नता का वातावरण है और इसे स्वास्थ्य सेवाओं को सुदृढ करने की दिशा में सकारात्मक पहल माना जा रहा है।



प्रागपुरा में हिन्दू सम्मेलन का आयोजन सामाजिक समरसता, कुटुंब प्रबोधन, पर्यावरण संरक्षण पर दिया जोर

बढ़ता राजस्थान

पावटा (सुरील कुमार बंसल)। प्रागपुरा कस्बे के सुभाष चौक पर बुधवार को संघ शताब्दी वर्ष के अवसर पर हिंदू सम्मेलन का आयोजन झोंड़ा वाला बालाजी मंदिर पुजारी सोहनलाल शर्मा की अध्यक्षता में हुआ। जिसमें क्षेत्र के साधु संतों व सामाजिक संगठनों के कार्यकर्ताओं ने प्रतिभाग किया। सम्मेलन के मुख्य वक्ता प्रांत गौसेवा प्रमुख मोहन सिंह ने सनातन और हिंदुत्व के पांच आधार स्तंभ— सामाजिक समरसता, कुटुंब प्रबोधन, पर्यावरण संरक्षण, नागरिक कर्तव्य और 'स्व' आधारित जीवन शैली का उल्लेख करते हुए इन्हें समाज संगठन की दिशा में आवश्यक बताया। नृसिंह मंदिर महंत मण्डीदास महाराज ने समाज से जाति, क्षेत्र और भाषा के भेदभाव से ऊपर उठकर एकजुट होने तथा भारतीय

संस्कृति और परंपराओं की रक्षा के लिए समाज को मूल्यों पर संगठित करने का आह्वान किया। इस कार्यक्रम का आयोजन हिन्दू उत्सव समिति द्वारा किया गया, जिसमें बड़ी संख्या में स्वयंसेवकों, युवाओं, महिला और नागरिकों ने भाग लिया। कार्यक्रम में समिति अध्यक्ष बजरंग लाल चौधरी, उपाध्यक्ष ललित गौयल, कोषाध्यक्ष रामनिवास सैनी, सचिव रतिपाल सिंह शेखावत, राजेन्द्र वशिष्ठ, अर्पणा अग्रवाल, सरोज यादव मुकेश सोनी व प्रमोद शर्मा आदि समिति सदस्यों ने मंच पर उपस्थित अतिथियों व सामाजिक संस्थाओं के कार्यकर्ताओं का अंगवस्त्र भेंट कर सम्मान किया। उपस्थित जनसमूह ने सनातन धर्म आधारित सेवा व राष्ट्र निर्माण में सक्रिय योगदान देने का संकल्प लिया। इस मौके पर महंत परशुरामदास महाराज, हरिदास महाराज, रघुवीरदास महाराज सहित बड़ी संख्या में मातृ शक्ति व ग्रामीण उपस्थित रहे।

श्रीगंगानगर में थाना प्रभारी ज्योति नायक की रात्रि पेट्रोलिंग करते समय सड़क हादसे मौत

बढ़ता राजस्थान

अनूपगढ़ / श्रीगंगानगर (डी एल सारस्वत)। पुलिस विभाग से एक दुखद खबर सामने आई है। गत रात्रि पेट्रोलिंग पर निकली थाना प्रभारी ज्योति नायक की सड़क हादसे में मौत हो गई, जिससे पूरे पुलिस महकमे में शोक की लहर दौड़ गई। सूत्रों के अनुसार दुर्घात मंदिर के पास तड़के लगभग सुबह 5 बजे एक कार और पुलिस की बोलरो गाड़ी के बीच आमने-सामने जोरदार टक्कर हो गई। टक्कर इतनी भीषण थी कि थाना प्रभारी ज्योति नायक ने मौके पर ही दम तोड़ दिया। हादसे में एक अन्य पुलिसकर्मी एवं कार चालक घायल हुए हैं। घायलों को तत्काल जिला अस्पताल में भर्ती कराया गया है, जहां उनका उपचार जारी है। गौरतलब है कि ज्योति नायक, रावसिंहनगर के पूर्व मंत्री दुदराम नायक की दोहिनि तथा पूर्व विधायक दीनदयाल की भांजी थीं। घटना की सूचना मिलते ही पुलिस एवं प्रशासनिक अधिकारियों में शोक व्याप्त हो गया।



कस्तूरबा गांधी आवासीय विद्यालय कपासन में जागरूकता एवं विधिक सेवा शिविर का हुआ आयोजन



बढ़ता राजस्थान

कपासन (सुनील कुमार डभाड़ीया)। तालुका विधिक सेवा समिति द्वारा बुधवार को जिला स्थायी कस्तूरबा गांधी आवासीय विद्यालय परिसर में जागरूकता एवं विधिक सेवा शिविर का आयोजन किया गया। जानकारी अनुसार अरार जिला एवं सेशन न्यायाधीश कपासन तथा तालुका विधिक सेवा समिति अध्यक्ष डॉ. महेंद्र सोलंकी के निदेशन में कस्तूरबा गांधी आवासीय विद्यालय कपासन में जागरूकता एवं विधिक सेवा शिविर का आयोजन किया गया। शिविर में अधिकार मित्र प्रकाशचंद्र सुथार द्वारा बालिकाओं को नालसा की विभिन्न योजनाओं व नालसा हेल्पलाइन, न्याय आपके द्वार, बाल विवाह के दुष्परिणाम, पर्यावरण संरक्षण एवं प्रदूषण नियंत्रण सहित नुसारोपण इत्यादि की महत्ता से अवगत कराते हुवे जागरूकता शिविर में विद्यार्थियों को जानकारी प्रदान की गयी। इस जागरूकता एवं विधिक सेवा शिविर में तालुका विधिक सेवा समिति कपासन के सचिव देव तिवारी द्वारा उपस्थित विद्यार्थी वर्ग को विधिक सेवा समिति द्वारा उपलब्ध नि:शुल्क विधिक सेवाओं संबंधी विस्तृत जानकारी से अवगत कराया तथा अधिकाधिक उक्त सेवाओं का लाभ उठाने हेतु प्रेरित किया गया।

वेदों की ओर लौटने का संदेश: 2026 महर्षि दयानन्द जन्मोत्सव पर आर्य समाज ब्यावर में विशेष आयोजन

यज्ञ, भजन, लघु नाटिका व सेवा कार्यों के साथ मनाई जाएगी जयंती, गौसेवा व जरूरतमंदों को कराया जाएगा भोजन

बढ़ता राजस्थान

ब्यावर (अनिल सिखवाल)। आर्य समाज के संस्थापक एवं महान सम्राज सुभाषक महर्षि दयानन्द सरस्वती की 202वीं जयंती के अवसर पर आज गुरुवार को आर्य समाज, ब्यावर में विशेष कार्यक्रमों का आयोजन किया जाएगा। कार्यक्रम के अंतर्गत आध्यात्मिक अनुष्ठान के साथ सामाजिक सरोकार से जुड़े सेवा कार्य भी किए जाएंगे आर्य समाज मंत्री राजेंद्र काबरा ने जानकारी देते हुए बताया कि प्रातः 8.30 बजे से गोदावरी आर्य बालिका उच्च माध्यमिक विद्यालय, ब्यावर की शिक्षिकाओं एवं छात्राओं द्वारा विशेष यज्ञ, भजन एवं महर्षि दयानन्द सरस्वती के जीवन पर आधारित लघु नाटिका की प्रस्तुति दी जाएगी। साथ ही उनके जीवन के प्रेरक एवं यादगार प्रसंगों को भी साझा किया जाएगा कार्यक्रम के अंतर्गत गौ माता को चारा खिलाया जाएगा तथा गरीब, असहाय और जरूरतमंद व्यक्तियों को भोजन करवाकर सेवा कार्य संपन्न किए जाएंगे मंत्री राजेंद्र काबरा ने बताया कि महर्षि दयानन्द सरस्वती का जन्म 12 फरवरी 1824 को गुजरात के टंकारा में हुआ था। उन्होंने वेदों की ओर लौटने का संदेश दिया और समाज में व्याप्त अंधविश्वास, पाखंड, जातिगत भेदभाव तथा कुरीतियों के विरुद्ध संघर्ष किया। उन्होंने सती प्रथा, बाल विवाह जैसी कुरप्रथाओं का विरोध करते हुए विधवा विवाह का समर्थन किया तथा महिला शिक्षा को बढ़ावा दिया उन्होंने कहा कि स्वामी दयानन्द सरस्वती स्वधर्म, स्वभाषा, स्वराष्ट्र और स्वसंस्कृति के अग्रदूत थे। उन्होंने राष्ट्र चेतना को जागृत कर अनेक देशभक्तों को स्वतंत्रता संग्राम के लिए प्रेरित किया। उनके विचार आज भी समाज के लिए प्रासंगिक हैं और वेदों के सिद्धांतों पर चलकर ही समाज का उत्थान संभव है। आर्य समाज, ब्यावर ने नागरिकों से अधिक से अधिक संख्या में उपस्थित होकर कार्यक्रम को सफल बनाने का आह्वान किया है।

भारत की जनगणना

2027 के प्रथम चरण के लिए जिला स्तरीय प्रशिक्षण प्रारम्भ

जयपुर।

भारत की जनगणना-2027 के प्रथम चरण के अंतर्गत मकान सूचीकरण एवं मकान गणना कार्य हेतु जिला एवं चार्ज स्तर (ग्रामीण) के अधिकारियों का दो दिवसीय जिला स्तरीय प्रशिक्षण सोमवार को जिला कलेक्ट्रेट सभागार में प्रारम्भ हुआ। प्रशिक्षण का उद्घाटन प्रमुख जनगणना अधिकारी एवं जिला कलेक्टर डॉ. जितेन्द्र कुमार सोनी की अध्यक्षता में किया गया। यह प्रशिक्षण 10 फरवरी से 11 फरवरी, 2026 तक आयोजित किया जा रहा है। इस अवसर पर जिला कलेक्टर डॉ. जितेन्द्र कुमार सोनी ने अधिकारियों को निर्देशित किया कि चार्ज स्तर पर नियुक्त सभी अधिकारी तकनीकी प्रशिक्षण की बारीकियों को गंभीरता से समझें तथा प्रायोगिक अभ्यास को प्राथमिकता दें, ताकि जनगणना कार्य का सफल एवं सुचारु संचालन सुनिश्चित किया जा सके। प्रशिक्षण के दौरान जनगणना कार्य निदेशालय, राजस्थान के प्रशिक्षण एवं संयुक्त निदेशक श्री अविनाश शर्मा ने बताया कि जनगणना-2027 राष्ट्रीय महत्व का कार्य है, जिसकी गुणवत्ता सीधे अंतिम व्यक्तिक तक पहुंचने वाले आंकड़ों की शुद्धता से जुड़ी होती है। उन्होंने बताया कि इस बार जनगणना आधुनिक एवं पूर्णतः डिजिटल स्वरूप में सम्पन्न की जाएगी, जिससे डाटा की शुद्धता, पारदर्शिता एवं त्वरित विश्लेषण सुनिश्चित होगा।

कभी अलविदा ना कहना.....

विदाई समारोह में दिखा संस्कार, संस्कृति और स्मृतियों का भावपूर्ण संगम

बी.एल. गोठी पब्लिक सीनियर सेकेंडरी स्कूल में सीनियर विद्यार्थियों को दी गई भावभीनी विदाई

बढ़ता राजस्थान

ब्यावर(अनिल सिखवाल)। वर्द्धमान शिक्षण समिति, ब्यावर द्वारा संचालित भंवरलाल गोठी पब्लिक सीनियर सेकेंडरी विद्यालय में कक्षा बारहवीं के विद्यार्थियों के लिए आयोजित विदाई समारोह भावनाओं, संस्कारों और सांस्कृतिक गरिमा से ओतप्रोत रहा। कार्यक्रम में भारतीय परंपराओं की झलक के साथ स्मृतियों का अनूठा संगम देखने को मिला समारोह में सीनियर विद्यार्थियों के सिर पर राजस्थानी साफा बांधा गया, ललाट पर कुमकुम का तिलक लगाया गया तथा गाजे-बाजे के साथ विद्यालय द्वार पर शिक्षकगण एवं जूनियर विद्यार्थियों ने उनका आत्मीय स्वागत किया। कक्षा



ग्यारहवीं के विद्यार्थियों एवं शिक्षकों द्वारा वर्द्धमान ऑडिटोरियम में आयोजित यह समारोह उत्साह और उमंग से भरा रहा। कार्यक्रम की शुरुआत कक्षा बारहवीं के विद्यार्थियों को साफा पहनाकर एवं रोली-चावल से तिलक कर की गई। अभिभावकों को पुष्पगुच्छ भेंट कर सम्मानित

किया गया तथा विद्यालय बैंड की मधुर धुनों के साथ सभी को विद्यालय परिसर से महाविद्यालय सभागार तक ले जाया गया। बैंड की सुरमयी ध्वनि पर विद्यार्थी उल्लासपूर्वक झूमते नजर आए। सभागार में समारोह का विधिवत शुभारंभ वर्द्धमान शिक्षण समिति के मंत्री डॉ. नरेंद्र

पारख, निदेशक एवं कॉलेज प्राचार्य डॉ. आर.सी. लोढ़ा, गोठी स्कूल प्राचार्य धर्मेन्द्र कुमार शर्मा एवं उपप्राचार्य सुनीता चौधरी द्वारा भगवान महावीर स्वामी एवं मां सरस्वती के चित्र पर माल्यार्पण एवं दीप प्रज्वलन कर किया गया। अतिथियों का बुरे भेंट कर स्वागत किया गया।



इसके पश्चात सीनियर विद्यार्थियों के स्मृति छायाचित्र का विमोचन किया गया समिति मंत्री डॉ. नरेंद्र पारख ने अपने उद्बोधन में कहा कि यह दिन विद्यार्थियों के जीवन का सबसे महत्वपूर्ण और यादगार क्षण है। उन्होंने अनुशासन, परिश्रम और लक्ष्य के प्रति समर्पण को सफलता की कुंजी बताते हुए विद्यार्थियों को नैतिक मूल्यों के साथ आगे बढ़ने की प्रेरणा दी विद्यालय प्रधानाचार्य धर्मेन्द्र कुमार शर्मा ने कहा कि जीवन में कोई भी लक्ष्य कठिन नहीं होता, यदि उसके प्रति पूर्ण समर्पण और निरंतर परिश्रम किया जाए। कक्षा ग्यारहवीं के विद्यार्थियों ने नृत्य, गीत और भाषण के माध्यम से अपने सीनियर्स के मार्गदर्शन और सहयोग को याद किया। प्रस्तुतियां

भावुक करने वाली और आकर्षक रहीं। शिक्षकों ने विद्यालय के पूर्व मेधावी छात्रों का उल्लेख करते हुए वर्तमान विद्यार्थियों को प्रेरणा दी। कक्षा बारहवीं के छात्र-छात्राओं ने कक्षा 1 से 12 तक की अपनी शैक्षणिक यात्रा को याद करते हुए शिक्षकों के मार्गदर्शन और योगदान के प्रति आभार व्यक्त किया। विद्यालय की स्मृतियों को सहेजने हेतु सीनियर सेकेंडरी विद्यार्थियों को वर्तमान सत्र के विद्यार्थियों और शिक्षकगणों के साथ लिया गया बड़ा समूह छायाचित्र आकर्षक फोटो फ्रेम में भेंट किया गया यह विदाई समारोह केवल एक औपचारिक कार्यक्रम नहीं, बल्कि संस्कार, संस्कृति और स्नेह से सजी एक अविस्मरणीय स्मृति बनकर सभी के हृदय में बस गया।

बालिकाएं नवाचार अपनाएं, समस्या समाधान में बनें सक्षम

अंतर्राष्ट्रीय महिला एवं बालिका विज्ञान दिवस पर संगोष्ठी आयोजित

बढ़ता राजस्थान

भीलवाड़ा, (अमित शर्मा)। अंतर्राष्ट्रीय महिला एवं बालिका विज्ञान दिवस के अवसर पर महात्मा गांधी राजकीय विद्यालय, पुर में प्रधानाचार्य प्रेम शंकर जोशी की अध्यक्षता में कार्यक्रम आयोजित किया गया। कार्यक्रम में वर्ष 2026 की थीम विज्ञान से इंपैक्ट तक- जेंडर गैप को कम करके एस.टी.ई.एम. को फिर से परिभाषित करना पर विस्तार से चर्चा की गई।

व्याख्याता लता परिहार ने कार्यक्रम का संचालन करते हुए कहा कि बालिकाओं को अलग से सपनों को साकार करने के लिए जेंडर गैप को कम करने की

दिशा में आगे बढ़ना होगा। उन्होंने नवाचारों को अपनाकर जीवन को चुनौतियों का समाधान स्वयं करने को क्षमता विकसित करने पर जोर दिया।

प्रधानाचार्य प्रेम शंकर जोशी ने अपने संबोधन में बताया कि एस.टी.ई.एम. का अर्थ विज्ञान, प्रौद्योगिकी, इंजीनियरिंग और गणित से है। ये विषय नवाचार को बढ़ावा देने के साथ-साथ वैश्विक चुनौतियों के समाधान में महत्वपूर्ण भूमिका निभाते हैं।

इस अवसर पर मीना सिंहवी, सावित्री वैष्णव, भावना शर्मा, सीमा सेन, रामजस रंगर, सपना बलाई, राजेश शर्मा एवं अनिल चौधरी सहित विद्यालय स्टाफ उपस्थित रहा।

पंडित दीनदयाल उपाध्याय की पुण्यतिथि पर भाजपाइयों ने अर्पित किए श्रद्धा सुमन

पंडितजी का एकात्म मानववाद का दर्शन राजनीति में शुचिता और नैतिक मूल्यों का आधार - गुर्जर

बढ़ता राजस्थान

भीलवाड़ा, (अमित शर्मा)। भारतीय जनसंघ के संस्थापक, एकात्म मानववाद एवं अंत्योदय दर्शन के प्रणेता पंडित दीनदयाल उपाध्याय की पुण्यतिथि पर भाजपा जिला कार्यालय पर जिलाध्यक्ष प्रशांत मेवाड़ा की अध्यक्षता एवं पूर्व मंत्री कालुलाल गुर्जर के मुख्य आतिथ्य में संगोष्ठी का आयोजन कर उन्हें श्रद्धा सुमन अर्पित किए गए।

जिला प्रवक्ता अंकुर बोर्दिया में बताया कि पूर्व मंत्री कालुलाल गुर्जर ने इस अवसर पर कहा कि पंडितजी का एकात्म मानववाद का दर्शन राजनीति में शुचिता और



नैतिक मूल्यों का आधार है। भाजपा इन्हीं आदर्शों से प्रेरित होकर समाज के वंचित वर्गों के सशक्तीकरण और उन्हें मुख्यधारा से जोड़ने के लिए निरंतर प्रयास कर रही है। जिलाध्यक्ष प्रशांत मेवाड़ा ने कहा कि राष्ट्रसेवा एवं समर्पण के प्रतीक पं. दीनदयाल

उपाध्याय की अंत्योदय की विचारधारा ने सेवा-भाव को राजनीति की आत्मा के रूप में स्थापित किया है, जो राष्ट्रनिर्माण के पथ पर सदैव दिशा और प्रेरणा प्रदान करती रहेगी। इस अवसर पर पंडितजी के चित्र पर पुष्प अर्पित कर उन्हें भावांजलि अर्पित

की गई। संगोष्ठी का संचालन जिला महामंत्री प्रहलाद त्रिपाठी ने किया। आभार जिला महामंत्री अविनाश जीनगर ने व्यक्त किया। इस अवसर पर जिला उपाध्यक्ष विशाल गुर्जर, गोपाल तेली, मंजू चेचाणी, कुलदीप शर्मा, आरती कोगया, ललिता कंवर, ललित अप्रवाल, अंकुर बोर्दिया, मनोज बुलानी, शशांक बिड़ला, अभिश्रुता सोलंकी, महावीर समदानी, रागिनी गुना, आकाश मालावत, महेंद्र नायक, भगवत सिंह राठौड़, इमरान कायमखानी, मुकेश चेचाणी, रमेश खोईवाल, मुकेश सोनी, नागेन्द्र सिंह, ज्योति आशीर्वाद, सीपी जोशी सहित अनेक कार्यकर्ता उपस्थित रहे।

भीलवाड़ा के सर्वांगीण विकास को समर्पित ऐतिहासिक बजट, हर वर्ग के लिए खुली खुशहाली की राह

बढ़ता राजस्थान

भीलवाड़ा, (अमित शर्मा)। राजस्थान के मुख्यमंत्री भजनलाल शर्मा के मार्गदर्शन में वित्त मंत्री दियाकुमारी द्वारा प्रस्तुत बजट पर प्रतिक्रिया देते हुए इसे संपूर्ण प्रदेश के साथ ही भीलवाड़ा के औद्योगिक, सामाजिक और आर्थिक सुदृढ़ीकरण का दस्तावेज बताया है। उन्होंने कहा कि वित्त मंत्री दीया कुमारी ने भीलवाड़ा



जिले को आम जनता की जरूरतों को समझते हुए युवा, महिला, किसान, उद्यमी, गरीब और

कर्मचारी वर्ग के साथ साथ शिक्षा, चिकित्सा, सड़क, जल, बिजली जैसी आधारभूत सुविधाओं के लिए जो घोषणाएं की हैं, वे जिले के भविष्य को स्वर्णिम बनाएंगी। जिला प्रवक्ता अंकुर बोर्दिया ने बताया कि जिलाध्यक्ष मेवाड़ा ने भीलवाड़ा जिले की सभी विधानसभाओं भीलवाड़ा, मांडल, सहाड़ा, आसौद, शाहपुरा, जहाजपुर, मांडलगढ़ को इस बजट में अनेक सौगते दिए जाने पर

मुख्यमंत्री भजनलाल शर्मा और वित्त मंत्री दिया कुमारी का आभार जाता है। उन्होंने कहा कि ये घोषणाएं इन क्षेत्रों के विकास में मील का पत्थर साबित होगी। मेवाड़ा ने कहा कि यह बजट 'सबका साथ, सबका विकास, सबका विश्वास, सबका प्रयास' के संकल्प को सिद्ध करने वाला है, जो भीलवाड़ा को आधुनिकता और आर्थिक समृद्धि की नई ऊंचाइयों पर ले जाएगा।

राजस्थान बजट में

चौमहला को बड़ी सौगात

छोटी काली सिंध पर बांध, साकरिया रेलवे फाटक पर 41.91 करोड़ का ओवरब्रिज स्वीकृत

बढ़ता राजस्थान

चौमहला (नि.स.)। राजस्थान सरकार के बजट में छोटी काली सिंध नदी पर बांध, साकरिया रेलवे फाटक पर ओवर ब्रिज की स्वीकृति होने पर कार्यकर्ताओं ने ढोल नगाड़ों के साथ आतिशबाजी कर खुशी जाहिर की।

बजट घोषणा में चौमहला के समीप स्थित रेलवे फाटक 35 सुवासरा साकरिया चौमहला मार्ग पर 41 करोड़ 91 लाख रुपये की लागत से ओवर ब्रिज निर्माण का निर्माण होगा।

बजट में पाडलिया, चाड़ा, सुनारी गांव में 100 मैट्रिक टन गोदाम मय चार दिवारी स्वीकृति की गई, चौमहला कस्तूरबा गांधी आवासीय विद्यालय में श्री फेस बिजली कनेक्शन, ऑटोमैटिक वाशिंग मशीन, ऑटोमैटिक रोटी मशीन की स्वीकृति की गई। बजट में कार्यों की घोषणा होने पर भाजपा कार्यकर्ताओं ने नगर के झंडा चौक पर आतिश बाजी कर खुशी जाहिर की।

इस अवसर पर भाजपा मंडल अध्यक्ष अशोक गायरी, जिला मंत्री गौतम जैन, जगदीश भावसार, करण सिंह, अरविंद अग्रवाल, वासुदेव विश्वकर्मा, देवीसिंह, तेज सिंह, पुरसिंह, दिलीप मोरी, चंद्र सिंह, सीताराम वर्मा सहित बड़ी संख्या में भाजपा कार्यकर्ता मौजूद रहे।

जयपुर में 22 फरवरी को 'बेरी गौरव अवार्ड' समारोह

एडवोकेट मुकेश सुवालका होंगे सम्मानित

बढ़ता राजस्थान

भीलवाड़ा, (अमित शर्मा)। भारत की शक्ति, प्रतिष्ठा एवं पंचशील सिद्धांतों को वैश्विक पटल पर सुदृढ़ करने के उद्देश्य के कार्यात अंतर्राष्ट्रीय समरसता मंच द्वारा राजस्थान उच्च न्यायालय के पूर्व मुख्य न्यायाधीश, प्रख्यात न्यायविद न्यायमूर्ति भगवती प्रसाद बेरी की 113वीं जयंती के अवसर पर 22 फरवरी 2026 को राजधानी जयपुर में एक भव्य एवं गरिमामयी समारोह आयोजित किया जाएगा।

समारोह में प्रदेश भर से चयनित 51 विशिष्ट प्रतिभाओं को सामाजिक, शैक्षणिक, सांस्कृतिक एवं राष्ट्रहित में किए गए उल्लेखनीय योगदान के लिए 'बेरी गौरव अवार्ड' से सम्मानित किया जाएगा। यह आयोजन 25 देशों— भारत सहित नेपाल, भूटान, अफगानिस्तान, अल्जीरिया, अंगोला, ऑस्ट्रिया, क्रोएशिया,



फिनलैंड, ट्यूनीशिया, जर्मनी, इराक, इजराइल, मैसोडोनिया, मोरक्को, नीदरलैंड, नैजोरिया, नॉर्वे, रोमानिया, डेनमार्क, श्रीलंका, मालदीव, किर्गिस्तान, फिलिस्तीन एवं फिजी के राष्ट्रीय ध्वजों की सानिध्य में संपन्न होगा, जो इसे अंतरराष्ट्रीय गरिमा प्रदान करेगा। इसी कड़ी में भीलवाड़ा न्यायालय परिसर के प्रतिष्ठित अधिवक्ता मुकेश सुवालका का चयन 'बेरी गौरव अवार्ड' के लिए किया गया है। मंच के प्रेरणास्रोत एवं विशिष्ट अतिथियों द्वारा उन्हें शॉल, साफा, स्मृति चिह्न (मोमेंटो) एवं सम्मान-पत्र प्रदान कर सम्मानित किया जाएगा।

पं. दीनदयाल उपाध्याय की पुण्यतिथि पर भाजपा ने कपासन में श्रद्धासुमन अर्पित किये

बढ़ता राजस्थान

कपासन (नि.स.)। नगर पालिका सभागार में पंडित दीनदयाल उपाध्याय की पुण्यतिथि पर श्रद्धासुमन अर्पित कर विचार संगोष्ठी का आयोजन किया गया।

भाजपा बृथ अध्यक्ष मनोज आचार्य ने बताया कि एकात्म मानववाद के प्रणेता पंडित दीनदयाल उपाध्याय की पुण्यतिथि पर श्रद्धांजलि एवं विचार संगोष्ठी का नगर पालिका में आयोजन किया गया। जिसमें पंडित दीनदयाल उपाध्याय के चित्र पर पुष्पांजलि अर्पित कर उन्हें भावभीनी श्रद्धांजलि के साथ कार्यकर्ताओं द्वारा श्रद्धासुमन अर्पित किये गये। इस मौके पर भाजपा नगर मंडल अध्यक्ष कपासन राज विजयवर्गीय ने कहा कि पंडित दीनदयाल उपाध्याय का एकात्म मानववाद भारतीय राजनीति व सामाजिक जीवन हेतु मार्गदर्शक सिद्धांत है। कार्यक्रम में जी.एस.एस. कपासन अध्यक्ष एवं पूर्व वरिष्ठ नपा पार्षद नंदकिशोर टेलर ने कहा कि पंडित दीनदयाल



उपाध्याय ने राष्ट्रसेवा को सत्ता का माध्यम नहीं बल्कि समाज निर्माण का साधन माना। युवा मोर्चा अध्यक्ष विकास बरेगामा ने कहा कि पंडित दीनदयाल उपाध्याय के अंत्योदय सिद्धांत आज के युवाओं के लिए प्रेरणा का स्रोत है। इस अवसर पर निवर्तमान नगर पालिका उपाध्यक्ष एजाज अली, किसान मोर्चा अध्यक्ष शंभूलाल बागड़ा, अशोक विजयवर्गीय, युवा मोर्चा के अभिभव दुगड़, प्रतीक वैष्णव, गौरव दाधीच, दीपक चण्डालिया, अनिल टेलर, छात्रनेता तरुण बरेगामा, महेश चाड़ा, हरिशंकर चोटीया, नारायण सुथार, राकेश आचार्य, प्रकाश सुथार, मुकेश सिरौरा, भगवतीलाल आचार्य आदि भाजपा कार्यकर्ता उपस्थित रहे।

जे.के. लोन हॉस्पिटल में 500 बेड का आईपीडी टावर बनेगा

आरयूएचएस में भी शुरू होगा पीडियाट्रिक आईसीयू वार्ड बढ़ता राजस्थान

जयपुर। मुख्यमंत्री भजनलाल शर्मा की सरकार ने बुधवार को अपने कार्यकाल का तीसरा बजट पेश किया है। इस बजट में भी पिछले दो बजट की तरह राजस्थान की राजधानी जयपुर पर फोकस करते हुए यहां की ट्रेफिक व्यवस्था (ट्रेफिक जाम और सड़कों के रि-डिजाइन) के सुधार पर 1 हजार करोड़ रुपए खर्च करने का ऐलान किया गया है। साथ ही जे.के.लोन हॉस्पिटल का विस्तार करते हुए यहां 500 बेड का आईपीडी टावर बनाया जाएगा। क्रिटिकल बीमार छोटे बच्चों के इलाज के लिए आरयूएचएस हॉस्पिटल में 200 बेड का एनआईसीयू वार्ड और पीडियाट्रिक सेंटर बनाया जाएगा।

जयपुर के लिए ये घोषणाएं की गईं

- 1 हजार करोड़ रुपए की लागत से जयपुर के ट्रेफिक सिग्नल, चौराहों, जंक्शन और शहर को प्रमुख सड़कों को ट्रेफिक जाम फ्री बनाने पर काम किया जाएगा। ये काम कॉर्पोरेट्स/बिजनेस को तहत करवाया जाएगा।
- जयपुर में 500 करोड़ रुपए की लागत से ड्रेनेज सिस्टम विकसित कर शहर में जगह-जगह बारिश का पानी भरने की समस्या को दूर किया जाएगा।
- जयपुर के साईंस पार्क में स्पेस गैलरी और चिल्ड्रन गैलरी की स्थापना की जाएगी।
- महाराणा प्रताप खेल विश्वविद्यालय जयपुर में 100 करोड़ रुपए की लागत से विकास करवाया जाएगा।
- सैंटर फॉर एक्सिलेंस फॉर मेटल हेल्थ ट्रीटमेंट की सवाई मानसिंह हॉस्पिटल में स्थापना की जाएगी। इसमें मानसिक रूप से बीमार लोगों की काउंसलिंग और उनका ट्रीटमेंट किया जाएगा।
- जे.के लोन हॉस्पिटल जयपुर में 500 बेड क्षमता का आईपीडी टावर 75 करोड़ रुपए की लागत से बनेगा।
- आरयूएचएस में 200 बेड का पीडियाट्रिक आईसीयू वार्ड और ट्रीटमेंट सेंटर बनाया जाएगा।
- जयपुर नए सेंट्रल जेल की बिल्डिंग का विस्तार किया जाएगा।
- जयपुर डेअरी (एसएस) के प्रोजेक्ट अब दिल्ली एनसीआर और उत्तर प्रदेश में भी बिस्की के लिए आउटलेट खोले जाएंगे।
- जयपुर में ऑक्सिजन बनाया जाएगा, जहां बड़ी मात्रा में पेड़ लगाकर वहां एक छोटा वनक्षेत्र बनाया जाएगा।

जन गण मन से पहले गाया जाएगा वंदे मातरम

सभी 6 पैरा गांना जरूरी, स्कूलों में राष्ट्रगीत के बाद शुरू होगी पढ़ाई; सिनेमाघरों को छूट बढ़ता राजस्थान

नई दिल्ली। केंद्र सरकार ने राष्ट्रगीत 'वंदे मातरम' को लेकर नए दिशानिर्देश जारी किए हैं। गृह मंत्रालय ने आदेश में कहा है कि अब सरकारी कार्यक्रमों, स्कूलों या अन्य औपचारिक आयोजनों में 'वंदे मातरम' बजाया जाएगा। इस दौरान हर व्यक्ति का खड़ा होना अनिवार्य होगा। यह आदेश 28 जनवरी को जारी हुआ, लेकिन मीडिया में इसकी जानकारी 11 फरवरी को आई।

न्यूज एजेंसी ब्रह्मटू के मुताबिक, आदेश में साफ लिखा है कि अगर राष्ट्रगीत 'वंदे मातरम' और राष्ट्रगान 'जन गण मन' साथ में गाए जा बजाए जाएं, तो पहले वंदे मातरम गाया जाएगा। इस दौरान गाने या सुनने वालों को सावधान मुद्रा में खड़ा रहना होगा।

आदेश के मुताबिक सभी स्कूलों में दिन की शुरुआत राष्ट्रगीत बजाने के बाद ही होगी। नए नियमों के अनुसार, राष्ट्रगीत के सभी 6 अंतरे गाए जाएंगे, जिनकी कुल अवधि 3 मिनट 10 सेकेंड है। अब तक मूल गीत के पहले दो अंतरे ही गाए जाते थे।

सुप्रीम कोर्ट बोला-वांगचुक ने भाषणों में हिंसा पर चिंता जताई

बढ़ता राजस्थान

नई दिल्ली। सुप्रीम कोर्ट ने बुधवार को सोनम वांगचुक की NSA के तहत हिरासत पर सुनवाई की। कोर्ट ने केंद्र सरकार से पूछा कि क्या उनके भाषण और सोशल मीडिया पोस्ट सच में भड़काऊ थे। अदालत ने यह भी सवाल किया कि इन बयानों का 24 सितंबर 2025 को लेते में हुई हिंसा से सीधा संबंध कैसे जुड़ा है। केंद्र की ओर से एडिशनल सॉलिसिटर जनरल केएम नटराज ने कहा कि वांगचुक के भाषणों से युवा भड़के और हिंसा हुई।

उन्होंने दावा किया कि वांगचुक ने नेपाल जैसे हालात बनने की चेतावनी देकर लोगों को उकसाया। इस पर कोर्ट ने पूछा कि भाषण में ऐसा कहा है। वह तो कह रहे हैं कि कुछ युवाओं ने यह रास्ता अपना लिया है और वह खुद हैरान हैं।

सरकार ने भारत माता को बेच दिया : राहुल सीतारमण का जवाब- भारत को कांग्रेस ने बेचा, किसानों के हक से सौदा किया

बढ़ता राजस्थान

नई दिल्ली (एजेंसी)। लोकसभा में विपक्ष के नेता राहुल गांधी ने बुधवार को बजट पर बोलते हुए कहा कि सरकार ने इंडिया-स्ट्रेट डील के जरिए भारत माता को बेच दिया है। यह पूरी तरह सर्रेंडर है। अब अमेरिका तय करेगा कि हम किससे तेल खरीदेंगे। हमारा फैसला प्रधानमंत्री नहीं करेंगे। राहुल के आरोपों के जवाब में वित्त मंत्री निर्मला सीतारमण ने कहा- कांग्रेसी कहते हैं कि मोदी ने सर्रेंडर कर दिया। मैं बताती हूँ कि भारत को किसने बेचा। इसे कांग्रेस ने बेचा। बाली में जाकर सौदा करके आए थे। ट्रेड फेलिसिटेशन पर साइन करके आ गए थे। भारत के फायदे के लिए उसमें कुछ नहीं थी। उन्होंने कहा कि किसानों के हक से समझौता करने वाली कांग्रेस है। मोदी ने 2014 में डब्ल्यूटीओ में जाकर इसे सुधारा। ये गरीबों को राशन दे नहीं पा रहे थे और ये मोदी जी पर आरोप लगा रहे हैं।

सीतारमण बोलीं- बंगाल में पेट्रोल दिल्ली से 10 ज्यादा महंगा

वित्त मंत्री ने टीएमसी सांसद अभिषेक बनर्जी के तख्त को लेकर आरोपों पर कहा- अभिषेक ने कहा कि जन्म से लेकर मरने तक लोग तख्त दे रहे हैं। वह ये बातें कहाँ से ला रहे हैं। दूध के ऊपर कब जीएसटी लगा, पढ़ाई पर कब लगा? पीछे बेटे केद्रीय मंत्री गिरिराज सिंह ने कहा कि वहां कट मनी लगती है, इसे सीतारमण ने भी दोहराया। सीतारमण ने कहा- आप बंगाल में स्टेट तख्त हटा सकते हैं, पर ऐसा क्यों नहीं कर रहे? पैसा भी चाहते हैं और बदनाम भी कर रहे हैं। आप अगर बंगाल में लोगों पर बोझ कम करना चाहते हैं तो वहां पेट्रोल के दाम दिल्ली से 10 रुपए ज्यादा हैं, उसे कम कर दीजिए।



राहुल गांधी बोले- अडाणी पर केस मोदी पर दबाव बनाने के लिए

इससे पहले नेता प्रतिपक्ष राहुल गांधी ने बजट पर चर्चा के दौरान एस्पर्टिन फाइलस और अडाणी पर अमेरिका में चल रहे केस का जिक्र किया। उन्होंने कहा कि अडाणी पर चल रहा केस, दरअसल मोदी पर दबाव बनाने का तरीका है। केंद्रीय मंत्री किरन रिजजू ने राहुल को टोकते हुए कहा- आपने जो भी कहा है साबित करिए। इस पर कांग्रेस नेता ने जवाब दिया- अभी देता हूँ। तुरंत सारे सबूत देता हूँ। हालांकि, स्पीकर ने राहुल को टोक दिया। वहीं, किरन रिजजू ने बाद में कहा कि हम राहुल गांधी के खिलाफ संसद में विशेषाधिकार का नोटिस पेश करेंगे।

राज्य बजट 2026-27 पर मुख्यमंत्री ने पत्रकार वार्ता को किया संबोधित

राज्य बजट 8 करोड़ प्रदेशवासियों के प्रति हमारे कर्तव्यों का दस्तावेज, राजस्थान का समग्र एवं सतत विकास होगा सुनिश्चित

हमारा बजट महिला, युवा, मजदूर, किसान सहित अंतिम पॉइंट के व्यक्ति के कल्याण को समर्पित : मुख्यमंत्री

बढ़ता राजस्थान
2024-25 के बजट की 1277 घोषणाओं में से 1188 घोषणाओं (93 प्रतिशत) को क्रियान्वित की गई है। उन्होंने कहा कि बजट 2026-27 अवसंरचना का विस्तार, नागरिक सुविधाओं से गुणवत्तायुक्त जीवन स्तर में वृद्धि, औद्योगिक विकास एवं निवेश को प्रोत्साहन, मानव संसाधन का सशक्तिकरण, सुदृढ़ सामाजिक सुरक्षा प्रणाली, पर्यटन, कला एवं सांस्कृतिक धरोहर, सुरक्षा एवं डिजिटल परिवर्तन, कृषि विकास एवं किसानों का कल्याण, हरित विकास एवं पर्यावरणीय सततता और 2047 तक 4.3 ट्रिलियन डॉलर की अर्थव्यवस्था बनाने के मजबूत स्तम्भों पर आधारित है।

प्रतिव्यक्ति आय पहली बार हुई 2 लाख रुपये से अधिक -

मुख्यमंत्री ने कहा कि कुशल वित्तीय प्रबंधन से प्रदेश को अर्थव्यवस्था में तेजी से सुधार आया है। इस बजट के अनुमान अनुसार राज्य की जीएसडीपी 21 लाख 52 हजार 100 करोड़ रुपये होना संभावित है, जो 2023-24 से लगभग 41 प्रतिशत अधिक है। वहीं, प्रति व्यक्ति आय पहली बार 2 लाख 2 हजार 349 रुपये होना संभावित है, जो 2023-24 से 21.15 प्रतिशत अधिक है। उन्होंने कहा कि इस बजट में इन्फ्रास्ट्रक्चर डवलपमेंट के लिए पूंजीगत व्यय 53 हजार 978 करोड़ रुपये का प्रावधान किया है, जो 2023-24 से 2 गुना से अधिक है। उन्होंने कहा कि चिकित्सा एवं स्वास्थ्य के लिए 32 हजार 526 करोड़ रुपये का प्रावधान रखा है जो 2023-24 से 53 प्रतिशत अधिक है। ग्रीन बजट में 33 हजार 476 करोड़ रुपये का प्रावधान किया है, जो पिछले वर्ष से 20.81 प्रतिशत अधिक है।



वेतनमान एवं पदोन्नति सहित विभिन्न मांगों के परीक्षण के लिए उच्च स्तरीय समिति -

श्री शर्मा ने कहा कि प्रदेशवासियों को जनकल्याणकारी योजनाओं का लाभ दिलाने तथा सुरक्षा देने में कामियों की महती भूमिका है। हमारी सरकार कामियों व पेशनर्स के हितों के लिए संवेदनशील है। उन्होंने कहा कि प्रदेश के कर्मचारी संगठनों द्वारा पदोन्नति के समुचित अवसर प्रदान करने व वेतनमान में संशोधन सम्बन्धी विभिन्न मांगों का तुलनात्मक अध्ययन व विश्लेषण कर अनुशंसा किये जाने हेतु उच्च स्तरीय समिति का गठन किया जाएगा। यह समिति भविष्य में आठवें वेतन आयोग की रिपोर्ट प्राप्त होने पर उसे राज्य में लागू करने के सम्बन्ध में आवश्यक परीक्षण कर अपनी सिफारिशों राज्य सरकार को प्रस्तुत करेगी। पत्रकार वार्ता में उप मुख्यमंत्री दिया कुमारी, उप मुख्यमंत्री डॉ. प्रेमचन्द वैरवा, अतिरिक्त मुख्य सचिव मुख्यमंत्री कार्यालय श्री अखिल अरोरा, प्रमुख शासन सचिव वित्त श्री वैभव गालरिया सहित अन्य वरिष्ठ अधिकारीगण उपस्थित रहे।

आरएसटीए से परीक्षाओं में पारदर्शिता होगी सुनिश्चित -

श्री शर्मा ने कहा कि प्रतियोगी परीक्षाओं के बेहतर आयोजन के लिए बजट में राजस्थान स्टेट टैरिस्टिंग एजेंसी की घोषणा की गई है। इसके अंतर्गत ऑनलाइन टैरिस्टिंग सेंटर विकसित किए जाएंगे, जिनके माध्यम से परीक्षाओं का आयोजन पारदर्शी तरीके से हो सकेगा। उन्होंने कहा कि राज्य सरकार युवाओं को निरंतर रोजगार प्रदान कर रही है। 15 साल में 4 लाख नौकरियों के संकल्प को पूरा करने के क्रम में अब तक 1 लाख से अधिक को सरकारी नियुक्तियां दी जा चुकी है। 1 लाख 54 हजार पदों पर भर्ती प्रक्रियाधीन है तथा 1 लाख का भर्ती कैलेंडर जारी किया है। वहीं, निजी क्षेत्र में 2 लाख से अधिक रोजगार के अवसर सृजित किए हैं।

आरएसटीए से परीक्षाओं में पारदर्शिता होगी सुनिश्चित -

श्री शर्मा ने कहा कि प्रतियोगी परीक्षाओं के बेहतर आयोजन के लिए बजट में राजस्थान स्टेट टैरिस्टिंग एजेंसी की घोषणा की गई है। इसके अंतर्गत ऑनलाइन टैरिस्टिंग सेंटर विकसित किए जाएंगे, जिनके माध्यम से परीक्षाओं का आयोजन पारदर्शी तरीके से हो सकेगा। उन्होंने कहा कि राज्य सरकार युवाओं को निरंतर रोजगार प्रदान कर रही है।

राजस्थान के कई जिलों में हल्की बारिश दिन-रात के तापमान में बदलाव, पारा 30 डिग्री के करीब



बढ़ता राजस्थान

जयपुर। राजस्थान के मौसम में बदलाव शुरू हो गया है। न्यूनतम-अधिकतम तापमान बढ़ने के कारण सर्दी धीरे-धीरे कम होने लगी है। कई जिलों में अधिकतम तापमान 30 डिग्री तक पहुंच गया। यहां हल्की बारिश भी हुई। मौसम विज्ञान केंद्र जयपुर ने राज्य में अगले एक सप्ताह मौसम साफ रहने और तापमान में कोई विशेष परिवर्तन नहीं होने की संभावना जताई है।

दोपहर बाद बदला मौसम

पिछले 24 घंटे में बीकानेर, श्रीगंगानगर, चूरू, झुंझुनू, सीकर के एरिया में आसमान में मंगलवार दोपहर में हल्के बादल छाए। चूरू, श्रीगंगानगर के एरिया में कहीं-कहीं हल्की बारिश हुई। मौसम विशेषज्ञों के मुताबिक अचानक तापमान बढ़ने और वातावरण में ह्यूमिडिटी (नमी) की मात्रा ज्यादा होने से स्थानीय स्तर पर बादल बन गए। इस कारण मौसम बदला।

7 शहरों में अधिकतम तापमान 30 डिग्री पर दर्ज

राजस्थान में मंगलवार को कई शहरों में हल्की गर्मी रही। 7 शहरों में दिन का अधिकतम तापमान 30 डिग्री सेल्सियस पर दर्ज हुआ। इसमें बाड़मेर, पिलाना, चित्तौड़गढ़, बीकानेर, चूरू, फतेहपुर और दौसा शामिल हैं। राजधानी जयपुर में मंगलवार को अधिकतम तापमान 27.3 डिग्री सेल्सियस दर्ज हुआ। जयपुर में दिनभर तेज धूप रही और देर शाम को भी सर्दी का असर कम रहा।

रात में सर्दी गायब, न्यूनतम तापमान 17 डिग्री से ऊपर

पश्चिमी राजस्थान के बाड़मेर में तो रात में भी सर्दी लगभग गायब हो गई। मंगलवार बाड़मेर में न्यूनतम तापमान 17.4 डिग्री दर्ज हुआ। बीकानेर में न्यूनतम तापमान 15.1, झुंझुनू में 14, जयपुर में 14.5 और अजमेर में 13.8 डिग्री सेल्सियस दर्ज हुआ।

राजस्थान-शादी से लौट रहे दोस्तों की कार टकराई, 6 मौत

अनियंत्रित होकर डिवाइडर पार किया, जयपुर-आगरा नेशनल हाईवे पर एक्सिडेंट

बढ़ता राजस्थान

दौसा। राजस्थान के दौसा में भीषण सड़क हादसे में 6 दोस्तों की मौत हो गई। जानकारी के अनुसार ये शादी-समारोह से घर लौट रहे थे। ओवरस्पीड कार अनियंत्रित होकर डिवाइडर पार कर दूसरी ओर से निकल रहे ट्रेलर में घुस गई। हादसा बीती देर रात करीब 11 बजे जयपुर-आगरा नेशनल हाईवे पर कैलाई गांव के पास हुआ।

कार को क्रैन से खींचकर बाहर निकाला

ट्रेलर में घुसी कार को क्रैन से अलग किया गया। इसके बाद कार में फसे युवकों को हॉस्पिटल पहुंचाया गया। सिकंदरा अस्पताल में 4 युवकों को मृत घोषित कर दिया। वहीं, 2 गंभीर घायलों को दौसा जिला अस्पताल रेफर किया



गया। एक युवक ने दौसा में दम तोड़ दिया। जबकि एक युवक की इलाज के दौरान जयपुर के एसएमएस हॉस्पिटल में मौत हो गई। हादसे में समय सिंह (25) पुत्र राम सिंह योगी, लोकेश (24) पुत्र गोवर्धन योगी, दिलखुश (24) पुत्र बनवारी योगी, मनीष (23) पुत्र हरिमोहन योगी, अंकित (26) पुत्र लालाराम बैरवा और नवीन (23) की मौत हो गई। पुलिस के अनुसार कार सवार सभी कालाखो (दौसा) गांव के रहने वाले हैं। वे मंगलवार को आभानेरी गांव में शादी-समारोह में शामिल होने गए थे।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्थायी कलर एवं ब्लैक मुद्रण किफायती मुद्रण लागत

Printing Press
 ● Hameedpura Road Khandwa, Newai, Tonk, Rajasthan - 304021
Office
 ● Badhata Rajasthan, Near Rajkiya Mahavidhyalaya, (NH)-12, Bypass Newai, Tonk, Rajasthan - 304021
 (M) +91-9214048888, Phone No. - 01438-223201, 02, 03
 ● 185/116, "Pratiksha", Sector-18, Pratap Nagar, Sanganer, Jaipur - 302033
 (M) +91-9414242258, Phone No. - 0141-2796795
Email: badhatarajasthanprintingpress@gmail.com